

ஆதிதிராவிடர் மற்றும் பழங்குடியினர் நலத்துறை

கொள்கை விளக்கக் குறிப்பு 2008-09

மானியக் கோரிக்கை எண். 4

“அமரகத்து வன்கண்ணர் போலத் தமரகத்தும்
ஆற்றுவார் மேற்றே பொறை.”

– திருவள்ளுவர்

போர்க்களத்தில் எதிர்ப்புகளைத் தாங்கி படைநடத்தும் பொறுப்பு அதற்கான ஆற்றல் படைத்தவர்களிடம் இருப்பது போலத்தான், குடிமக்களைக் காப்பாற்றி உயர்வடையச் செய்யும் பொறுப்பும் அவர்களைச் சேர்ந்த ஆற்றலாளர்களுக்கே உண்டு என்ற இக்குறள் நெறியின்படி ஆதிதிராவிடர் மற்றும் பழங்குடியின மக்களை உயர்வடையச் செய்ய வேண்டுமென்பதே இவ்வரசின் தலையாய கொள்கையாகும். 2001 ஆம் ஆண்டு மக்கள் தொகைக் கணக்கெடுப்பின்படி தமிழ் நாட்டின் மொத்த மக்கள் தொகை 624.06 இலட்சத்தில் 19 விழுக்காடு (118.58 இலட்சம்) ஆதிதிராவிடரும், 1.04 விழுக்காடு (6.51 இலட்சம்) பழங்குடியினரும் உள்ளனர். இச்சமுதாய மக்கள் கல்வி மற்றும் பொருளாதார நிலையில் பின்தங்கியுள்ள நிலையை உயர்த்த இவ்வரசு முனைப்புடன் செயல்பட்டு வருகிறது. ஆதிதிராவிட மக்களின் எழுத்தறிவு விகிதம் 63.19 விழுக்காடு ஆகவும், பழங்குடியினரது எழுத்தறிவு விகிதம் 41.53 விழுக்காடு ஆகவும் உள்ளது. இது மாநிலத்தின் மொத்த எழுத்தறிவு விகிதமான 73.45 விழுக்காட்டுடன் ஒப்பிடுகையில் குறைவானதாகும். இதற்குக் காரணம், பொருளாதார நலிவும், தரமான கல்வியின்மையும், சமூக ஏற்றத் தாழ்வுகளும் தான். இந்த நிலையை மாற்றியமைக்க, வறுமையை ஒழிப்பதோடு மட்டுமல்லாமல் எல்லோரையும் சமமாக எண்ணும் மனப்பக்குவம் வளர வேண்டும் என்ற கருத்தில் இவ்வரசு உறுதியாக உள்ளது.

சமுதாயத்தில் நலிவுற்ற ஆதிதிராவிடர் மற்றும் பழங்குடியின மக்களின் அறியாமையை நீக்கும் வகையில், இம்மக்களுக்கு கல்வி புகட்டுவதில் இவ்வரசு அதிக கவனம் செலுத்தி வருகிறது. ஆதிதிராவிடர் மற்றும் பழங்குடியின மக்களின் குழந்தைகள் அனைவரும் பள்ளிகளில் சேர்ந்து கல்வி அறிவைப் பெற்றால்தான் இவர்களும் மற்றவர்களைப்போல முன்னேற்ற நிலையை அடைய இயலும். எனவே, இவர்களுக்கு கல்வி நிறுவனங்களில் தரமான கல்வி வசதிகளை ஏற்படுத்துதல், கல்வி உதவித்தொகை வழங்குதல், தொழிற் கல்வி, பட்டப்படிப்பு, முதுகலைப் படிப்பு ஆகியவற்றில் இலவச கல்வி அளித்தல், இலவச சீருடைகள் வழங்குதல், இலவச மிதிவண்டிகள் வழங்குதல், கிராமப்புற மாணவிகளுக்கு ஊக்கத்தொகை வழங்குதல் போன்ற திட்டங்கள் இவ்வரசால் செயல்படுத்தப்படுகின்றன. மேலும், இப்பிரிவு மாணவ / மாணவியர் இலவசமாக தங்கி கல்வி பயில

விடுதிகள் இத்துறையால் நடத்தப்படுகின்றன. சொந்தக் கட்டடங்கள் இல்லாத விடுதிகளுக்கு நவீன வசதிகளுடன் கூடிய அரசுக் கட்டடங்களையும் இவ்வரசு தொடர்ந்து கட்டி வருகிறது.

இலட்சியம்

இட ஒதுக்கீட்டு முறையை சீரிய முறையில் நடைமுறைப்படுத்தி வருவதன் மூலம் ஆதிதிராவிடர் / பழங்குடியினருக்குரிய இட ஒதுக்கீடு கிடைக்க வழி வகுப்பதுடன் சமூக நீதியும் காக்கப்படுகிறது. அரசுப் பணியாளர் தேர்வு முகமைகளான தமிழ்நாடு அரசுப் பணியாளர் தேர்வாணையம், ஆசிரியர் தேர்வு வாரியம் மற்றும் தமிழ்நாடு சீருடைப் பணியாளர் தேர்வு வாரியம் ஆகியவற்றின் மூலம் மேற்கொள்ளப்படும் நேரடி நியமனங்களில் ஆதிதிராவிடர் / பழங்குடியினருக்கு சட்டப்படியான 18 விழுக்காடு மற்றும் 1 விழுக்காடு இட ஒதுக்கீட்டின்படி ஆதிதிராவிடர் / பழங்குடியினர் நியமனம் செய்யப்படுகின்றனர். இந்த இட ஒதுக்கீட்டின்படி தகுதி வாய்ந்த ஆதிதிராவிடர் மற்றும் பழங்குடியினப் பணி நாடுனர்கள் போதிய அளவில் கிடைக்கப் பெறாத போது அவர்களுக்கான அந்தப் பணியிடங்கள் பின்னடைவு காலிப் பணியிடங்களாக அறிவிக்கப்பட்டு, அடுத்து வருகின்ற தேர்வுகள் அல்லது சிறப்புத் தேர்வுகள் மூலம் நிரப்பப்பட்டு வருகிறது.

ஆதிதிராவிடர் / பழங்குடியினருக்கு சட்டப்படியான ஒதுக்கீட்டிற்கும் (அதாவது 19 விழுக்காட்டில்) குறைவாக பிரதிநிதித்துவம் இருக்கின்ற பணிகளையும், அதில் அடங்கியுள்ள பணி இடங்களையும் கண்டறிந்து நிரப்பிட ஓர் உயர்மட்டக் குழு ஆதிதிராவிடர் நல அமைச்சர் தலைமையில் அமைக்கப்பட்டுள்ளது. இக்குழுவின் முதன் முயற்சியாக இந்த குறைவு பிரதிநிதித்துவ பணியிடங்களை (Shortfall vacancies) நிரப்பிட சட்டபூர்வமான வழியினை செய்திடும் வகையில் தமிழ்நாடு மாநில மற்றும் சார்நிலைப் பணி விதிகளில் விதி 22 (ஜி) என்ற புதிய பிரிவினை இணைத்து அரசு ஆணை பிறப்பித்துள்ளது. இதனால், உயர் மட்டக் குழு கண்டறியும் குறைவுப் பணியிடங்களை நேரடி நியமனம் மூலமாக செய்திடவும், தேவைப்பட்டால் உரிய சிறப்புப் பணி விதிகளில் திருத்தம் செய்திடவும் ஆணைகள் பிறப்பிக்கப்பட்டுள்ளன. இக்குழு துறைவாரியாக ஆய்வு செய்து குறைவுப் பணியிடங்களை நிரப்ப தக்க நடவடிக்கை மேற்கொண்டு வருகிறது.

ஆதிதிராவிடர் மக்களில், அருந்ததியினர் சமூக பொருளாதார நிலையில் அடித்தளத்தில் இருப்பதால் அவர் தம் முன்னேற்றத்திற்கு சிறப்பு சலுகைகள் அளிப்பது அவசியம் எனக் கருதி, தற்போது ஆதிதிராவிடர்களுக்கு வழங்கப்பட்டு வரும் இட ஒதுக்கீட்டில் இவர்களுக்கு தனி உள்ஒதுக்கீடு வழங்குவது பற்றி அனைத்து கட்சிகளையும் கலந்தாலோசித்து முடிவெடுப்பதாக 23-1-2008 அன்று சட்டமன்றத்தில் மேதகு ஆளுநர் உரையில் அறிவித்ததைத் தொடர்ந்து,

அவ்வாறே அனைத்து கட்சிகள் கூட்டம் 12-3-2008 அன்று நடத்தப்பட்டது. அக்கூட்டத்தில், ஒரு மனதாக நிறைவேற்றப்பட்ட தீர்மானத்திற்கேற்ப அருந்ததியர் இன மக்களுக்கு உள்ஒதுக்கீடு வழங்கவேண்டும் என்ற கோரிக்கையினை ஆய்வு செய்து பரிந்துரை செய்திட, சென்னை உயர்நீதிமன்ற ஓய்வு பெற்ற நீதியரசர் திரு எம்.எஸ். ஜனார்த்தனம் அவர்கள் தலைமையில் ஒரு நபர் குழு அமைக்க ஆணையிடப்பட்டுள்ளது.

I. ஆதிதிராவிடர் நலம் கல்வி

ஆதிதிராவிடர் / பழங்குடியினர் நலத் துறையின் கீழ் இயங்கும் மொத்தப் பள்ளிகளின் விவரம் பின் வருமாறு:-

பள்ளிகளின் வகைப்பாடு	பள்ளிகளின் எண்ணிக்கை	மாணவர்களின் எண்ணிக்கை
ஆதிதிராவிடர் நலப்பள்ளிகள்	1058	2,08,200
அரசு பழங்குடியினர் உண்டி உறைவிடப் பள்ளிகள்	290	36,624
மொத்தம்	1348	2,44,824

கல்வி மேம்பாட்டுத் திட்டங்கள்

2008-09 ஆம் ஆண்டில் இத்துறைக்காக ஒதுக்கப்பட்ட மொத்த நிதி ரூ. 773.59 கோடியில், ரூ. 595.29 கோடி அதாவது 77 விழுக்காடு நிதி, கல்வி சார்ந்த திட்டங்களுக்காகவே ஒதுக்கீடு செய்யப்பட்டுள்ளது.

தற்போது, மைய அரசு போஸ்ட் மெட்ரிக் கல்வி உதவித்தொகை பெற மாணவ / மாணவியரின் பெற்றோர் அல்லது பாதுகாவலரின் ஆண்டு வருமானம் முறையே ஆதிதிராவிடர்களுக்கு ரூ. 1,00,000 என்றும், பழங்குடியினர்களுக்கு ரூ. 1,08,000 என்றும் நிர்ணயிக்கப்பட்டுள்ளது.

ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிட மாணவ / மாணவியர் மாநில அரசின் கல்வி உதவித் தொகையினை பெறுவதற்கு இதுநாள் வரை பெற்றோர் அல்லது பாதுகாவலரின் ஆண்டு வருமான உச்ச வரம்பு ரூ. 50,000 ஆக இருந்தது. தற்போது இந்த உச்சவரம்பு ரூ. 1,00,000 ஆக 2008-09 ஆம் ஆண்டு முதல் உயர்த்தப்படுகிறது.

கல்விக் கட்டணச் சலுகைகள்

1. பழங்குடியினர்

ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் மாணவ / மாணவியர், அரசு மற்றும் அரசு நிதி உதவி பெறும் கல்வி நிறுவனங்களில் பயில பெற்றோரின் ஆண்டு வருமான வரம்பின்றி கற்பிப்புக் கட்டணம் செலுத்துவதிலிருந்து முழுவதுமாக விலக்களிக்கப் பட்டுள்ளது. இக்கல்விச்சலுகை இளங்கலை பட்டப்படிப்பு பயிலும் மாணவ / மாணவியர்க்கும் வழங்கப்படுகிறது. இதற்காக 2007-08 ஆம் ஆண்டில் ரூ.215.82

இலட்சம் ஒதுக்கீடு செய்யப்பட்டு திருத்திய மதிப்பீட்டில் ரூ. 348.67 இலட்சமாக உயர்த்தப்பட்டு 8218 மாணவ / மாணவியர் பயனடைந்துள்ளனர்.

இத்திட்டம், நடப்பு நிதியாண்டு 2008-09ல் ரூ. 321.42 இலட்சத்தில் செயல்படுத்தப்படும்.

2. **Isfiy gfiYgoYò gæY« khzt / khzéa®;F ÁwYò; fflz« k%W« nj®Í; fflzç rYiffY**

மைய அரசு மற்றும் மாநில அரசு நிர்ணயித்துள்ள ஆண்டு வருமான வரம்பிற்கு மேற்பட்ட இளங்கலை பட்டப்படிப்பு பயிலும் ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் மாணவ / மாணவியர்க்கு சிறப்புக் கட்டணம் மற்றும் தேர்வுக் கட்டணம் செலுத்துவதிலிருந்து விலக்களிக்கப்படுகிறது. இதற்காக 2007-08 ஆம் ஆண்டில் ரூ. 90.00 இலட்சம் ஒதுக்கீடு செய்யப்பட்டு 5870 மாணவ / மாணவியர் பயனடைந்துள்ளனர்.

இத்திட்டத்திற்கென நடப்பு நிதியாண்டு 2008-09ல் ரூ. 90.00 இலட்சம் ஒதுக்கீடு செய்யப்பட்டுள்ளது.

3. **KJfiy gfi« go;F« khzéa®;F ÁwYò; fflz« k%W« nj®Í; fflzç rYiffY**

மைய அரசு மற்றும் மாநில அரசு போஸ்ட் மெட்ரிக் கல்வி உதவித் தொகைக்கு நிர்ணயிக்கப்பட்ட வருமான வரம்பிற்கு மேற்பட்ட முதுகலைப் பட்டப்படிப்பு படிக்கும் மாணவியர்க்கு மட்டும் சிறப்புக் கட்டணம் மற்றும் தேர்வுக் கட்டணம் செலுத்துவதிலிருந்து விலக்களிக்கப்படுகிறது. இதற்காக 2007-08 ஆம் ஆண்டில் ரூ. 50.00 இலட்சம் ஒதுக்கீடு செய்யப்பட்டு 1406 மாணவியர் பயனடைந்துள்ளனர்.

இத்திட்டத்திற்காக நடப்பு நிதியாண்டு 2008-09ல் ரூ. 50.00 இலட்சம் ஒதுக்கீடு செய்யப்பட்டுள்ளது.

4. **10 M« tFYò tiu goYÁ%fhd (Pre-matric) ÁwYò; fflzç rYif**

6 ஆம் வகுப்பு முதல் 10 ஆம் வகுப்பு வரை கல்வி பயிலும் அனைத்து ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிட மாணவ / மாணவியர் சிறப்புக் கட்டணம் செலுத்துவதிலிருந்து விலக்கு அளிக்கப்படுகின்றனர். இதன் பொருட்டு ஏற்படும் செலவினம் அந்தந்த கல்வி நிறுவனங்களுக்கு இத்துறை மூலம் வழங்கப்படுகிறது.

இத்திட்டத்திற்காக நடப்பு நிதியாண்டு 2008-09ல் ரூ. 532.00 இலட்சம் ஒதுக்கீடு செய்யப்பட்டுள்ளது.

5. **bghJ« nj®Í; fflzç rYiffY**

10 மற்றும் 12 ஆம் வகுப்பு பயிலும் ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிட மாணவ / மாணவியர் அனைவரும் வருமான வரம்பின்றி தேர்வுக் கட்டணங்கள் செலுத்துவதிலிருந்து விலக்களிக்கப்படுகின்றனர். இதற்கான செலவினத் தொகை முழுவதும் இத்துறையால், அரசுத் தேர்வுகள் துறைக்கு வழங்கப்படுகிறது.

இத்திட்டத்திற்காக நடப்பு நிதியாண்டு 2008-09ல் ரூ. 461.71 இலட்சம் ஒதுக்கீடு செய்யப்பட்டுள்ளது.

புத்தக வங்கி மூலம் ரூ.2,400 முதல் ரூ.7,500 வரை மதிப்பிலான புத்தகங்கள் மாணவ / மாணவியர்க்கு பயன்படும் வகையில் வழங்கப்படுகின்றன.

இத்திட்டத்திற்கென 2008-09 ஆம் ஆண்டில் ரூ. 13829.10 இலட்சம் ஒதுக்கீடு செய்யப்பட்டுள்ளது.

(இ) 10 ஆம் வகுப்பிற்கு மேற்பட்ட படிப்பிற்கான (Post- matric) மாநில சிறப்பு உதவித் தொகை திட்டம்

மைய அரசின் கல்வி உதவித் தொகை பெற இயலாத கிருத்துவ மதம் மாறிய ஆதிதிராவிட மாணவ / மாணவியர்க்கு 10 ஆம் வகுப்பிற்கு மேற்பட்ட படிப்பிற்காக (Post-matric) சிறப்பு உதவித்தொகை திட்டத்தை மாநில அரசு செயல்படுத்தி வருகிறது. இதன்படி விடுதியில் தங்காது 10 ஆம் வகுப்பிற்கு மேற்பட்ட படிப்பு பயிலும் மாணவ / மாணவியர்க்கு மாதம் ஒன்றிற்கு ரூ. 65 முதல் ரூ. 125 வரையில் பராமரிப்புப்படி மற்றும் கட்டாயக் கட்டணங்கள், படிப்புக்கு ஏற்றவாறு உதவித் தொகை வழங்கப்படுகிறது. விடுதியில் தங்கி கல்வி பயில்பவராக இருப்பின் மாதம் ஒன்றிற்கு ரூ. 115 முதல் ரூ. 280 வரையில் படிப்பிற்கு ஏற்றவாறு இத்திட்டத்தின் கீழ் உதவித் தொகை வழங்கப்படுகிறது.

மேலும், இவ்வதவித் திட்டத்தின் கீழ், தொழிற் பயிற்சி மற்றும் இதர பயிற்சிகள் பெற 10ஆம் வகுப்பு தேர்ச்சி தேவையில்லாத இனங்களும் போஸ்ட் மெட்ரிக் படிப்பாகக் கருதப்பட்டு, அதற்குரிய உதவித்தொகை வழங்கப்படுகிறது.

மைய அரசு மற்றும் மாநில அரசின் இக்கல்வி உதவித் தொகைகள் அந்தந்த கல்வி நிறுவனத்தின் மூலமாக மாணவ / மாணவியர்க்கு வழங்கப் படுகிறது.

இத்திட்டத்திற்கென 2008-09 ஆம் ஆண்டில் ரூ. 520.00 இலட்சம் ஒதுக்கீடு செய்யப்பட்டுள்ளது.

7. ca® fšé Áw¥ò cjé¤ bjhif

கல்விக் கடன் உதவித்தொகைத் திட்டம் மானியமாக மாற்றப்பட்டு “உயர்கல்வி சிறப்பு உதவித் தொகை” என வழங்கப்பட்டு வருகிறது. கல்வி நிலையம் சார்ந்த விடுதியில் தங்கிப் பயிலும் மாணவ / மாணவியர்க்கு இந்த உதவித்தொகை வழங்கப்படுகிறது. இத்திட்டத்தின் கீழ் இளங்கலைப் பட்டப் படிப்பிற்காக ஆண்டொன்றுக்கு ரூ. 6,500ம், முதுகலை பட்டப்படிப்பு மற்றும் தொழிற்கல்வி படிப்பிற்காக ஆண்டொன்றுக்கு ரூ.7,000மும் வழங்கப் படுகிறது. மருத்துவப் படிப்பு பயிலும் மாணவ / மாணவியர்களை பொறுத்த வரை ஆண்டொன்றுக்கு ரூ. 7000-ல் 75 விழுக்காடு தொகை மானியமாகவும், 25 விழுக்காடு தொகை கடனாகவும் வழங்கப்படுகிறது. இத்திட்டத்திற்காக 2007-08 ஆம் ஆண்டில் ரூ.1029.50 இலட்சம் ஒதுக்கீடு செய்யப்பட்டு, திருத்திய மதிப்பீட்டில் ரூ.1370.50 இலட்சமாக உயர்த்தப்பட்டு 16,569 மாணவ / மாணவியர் பயனடைந்துள்ளனர்.

இத்திட்டம் 2008-09 ஆம் ஆண்டில் ரூ. 1,350.00 இலட்சத்தில் தோராயமாக 16,000 மாணவ / மாணவியர் பயன்படும் வகையில் செயல்படுத்தப்படும்.

8. btëhL br<W ca®; fšé gæy cjéð bjhif

தற்போது ஆராய்ச்சி மற்றும் முதுகலைப் பட்டப்படிப்பு நிலையில் குறிப்பாக பொறியியல், தொழிற் நுட்பவியல் மற்றும் அறிவியல் போன்ற துறைகளில் வெளிநாடு சென்று மேற்படிப்பைத் தொடர இளைஞர்கள் விரும்புகின்றனர். அவர்களது விருப்பத்தினை நிறைவேற்றும் வகையில் இந்த உதவித்தொகை திட்டம் செயல்படுத்தப்பட்டு வருகிறது. இதில் பயன்பெற விரும்பும் பணியிலுள்ள மாணவ / மாணவியர் அல்லது அவரின் பெற்றோர் / பாதுகாவலரின் மாத வருமானம் ரூ. 12,000க்கு மிகாமலிருக்க வேண்டும் என்ற நிபந்தனையோடு இந்த நிதியுதவி வழங்கப்படுகிறது.

9. bg© fšé C;FéYò ÁwYòð Å£l«

“பட்டங்கள் ஆள்வதும் சட்டங்கள் செய்வதும்
பாரினில் பெண்கள் நடத்தவந்தோம்
எட்டும் அறிவினில் ஆணுக்கிங்கே பெண்
இளைப்பில்லை காணென்று கும்மியடி”

– மகாகவி பாரதியார்

bg©fY fšéæš ÁwªJ, g£lšfY bg%W, eh£oid MYtj%fhd r£l« İa%W« Åwik bg%W,
M©fS;»izahf thHnt©L« v<w khfhé ghuaÅahç< fdit edth;»l İçJiw, bg© fšéia C;Fé;F« tifæš
gšntW Å£lšfis brašgLaÅ tU»wJ.

(அ) பள்ளிச் சேர்க்கையை அதிகப்படுத்துதல்

பெண்கல்வி வளர்ச்சியின் காரணமாக இப்போது பெண்கள் பல்வேறு துறைகளிலும் நன்கு முன்னேறி வருகிறார்கள். எனவே, பள்ளிப்படிப்பின் தொடக்க நிலையிலிருந்தே ஆதிதிராவிடர் / பழங்குடியின பெண் குழந்தைகளின் கல்வித் தரத்தை உயர்த்துவது அவசியமாகும். பெண்கல்வி ஊக்குவிப்பு சிறப்புத் திட்டத்தின் கீழ் ஆதிதிராவிடர் / பழங்குடியின பெண் குழந்தைகளின் பள்ளிச் சேர்க்கையை 100 விழுக்காடாக உறுதிப்படுத்திடும் நோக்கத்தோடு “பெண்கல்வி ஊக்குவிப்புத் திட்டம்” செயல்படுத்தப்பட்டு வருகிறது. இதன்படி 3 ஆம் வகுப்பு முதல் 5 ஆம் வகுப்பு வரையில் கல்வி பயிலும் ஆதிதிராவிடர் / பழங்குடியின பெண் குழந்தைகள் 60,000 பேருக்கு மாதம் ஒன்றுக்கு ரூ. 50 வீதம் 10 மாதங்களுக்கு ஊக்க உதவித்தொகை வழங்கப்படுகிறது. இத்திட்டம் ஆதிதிராவிட மாணவிகளைப் பொறுத்த வரையில் கல்வியில் பின்தங்கியுள்ள மாவட்டங்களான தருமபுரி, கிருஷ்ணகிரி, திருவண்ணாமலை, கடலூர், விழுப்புரம், விருதுநகர், காஞ்சிபுரம், திருவள்ளூர், வேலூர், சேலம், நாமக்கல், திருச்சிராப்பள்ளி, பெரம்பலூர், கரூர் மற்றும் நாகப்பட்டினம் ஆகிய மாவட்டங்களில் வழங்கப்படுகிறது. பழங்குடியின மாணவிகளைப் பொறுத்த வரையில் சென்னையைத் தவிர அனைத்து மாவட்டங்களிலும் இத்திட்டம் 2007-08 ஆம் ஆண்டில் ரூ. 300.00 இலட்சம் செலவில் செயல்படுத்தப்பட்டது.

நடப்பு நிதி ஆண்டு 2008-09ல் இதற்காக ரூ. 300.00 இலட்சம் ஒதுக்கீடு செய்யப்பட்டுள்ளது.

(ஆ) இடை நின்றலை தவிர்த்தல்

6 ஆம் வகுப்பில் சேர்ந்து கல்வி பயிலும் மாணவியர் கல்வியைத் தொடர ஊக்குவிக்கும் வகையில் 30,000 ஆதிதிராவிடர் / பழங்குடியின மாணவியர்க்கு மாதம் ஒன்றுக்கு ரூ. 100வீதம் 10 மாதங்களுக்கு சென்னை தவிர மற்ற அனைத்து மாவட்டங்களிலும் உதவித்தொகை வழங்கப்படுகிறது. இத்திட்டம் 2007-08 ஆம் ஆண்டில் ரூ.300.00 இலட்சம் செலவில் செயல்படுத்தப்பட்டது.

நடப்பு நிதி ஆண்டு 2008-09ல் இதற்காக ரூ. 300.00 இலட்சம் ஒதுக்கீடு செய்யப்பட்டுள்ளது.

10. Áw³j khzt / khzèaU;F gçRç bjhiffÿ (khāy mséš)

அரசுத் தேர்வுகளில் மாணவ / மாணவியர் அதிக மதிப்பெண்கள் பெற்று உயர்கல்வி பயில்வதற்கு அவர்களை ஊக்குவிக்க பல்வேறு பரிசுத் தொகைத் திட்டங்கள் செயல்படுத்தப்பட்டு வருகின்றன. பத்தாம் வகுப்பு மற்றும் பன்னிரண்டாம் வகுப்பு பொதுத் தேர்வுகளில் அதிக மதிப்பெண்கள் பெறும் மாணவ / மாணவியர்க்கு மாநில அளவில் பொதுப்பரிசுகள் பின்வருமாறு வழங்கப்படுகின்றன:-

1.	பன்னிரண்டாம் வகுப்பு	பன்னிரண்டாம் வகுப்புத் தேர்வில் மாநில அளவில் முதலாவதாக வரும் ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஒவ்வொன்றிலும் ஒரு மாணவர் மற்றும் ஒரு மாணவிக்கு பரிசு ரூ. 25,000 வீதம்.
2.	பத்தாம் வகுப்பு	பத்தாம் வகுப்பு பொதுத் தேர்வில் மாநில அளவில் முதலாவதாக வரும் ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஒவ்வொன்றிலும் ஒரு மாணவர் மற்றும் ஒரு மாணவிக்கு பரிசு ரூ. 10,000 வீதம்.
3.	பன்னிரண்டாம் வகுப்புத்தேர்வு மாநில அளவில் (25 பாடங்கள்)	பன்னிரண்டாம் வகுப்பு பொதுத் தேர்வில் மாநில அளவில் ஒவ்வொரு பாடத்திலும் (25 பாடங்கள்) முதல் மதிப்பெண் பெற்ற ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஒவ்வொன்றிலும் ஒரு மாணவர் அல்லது ஒரு மாணவிக்கு பரிசு ரூ. 2,000 வீதம்.
4.	பத்தாம் வகுப்பு தேர்வில் மாநில அளவில் (ஐந்து பாடங்கள்)	பத்தாம் வகுப்பு தேர்வில் மாநில அளவில் ஒவ்வொரு பாடத்திலும் (5 பாடங்கள்) முதல் மதிப்பெண் பெற்ற ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஒவ்வொன்றிலும் ஒரு மாணவர் அல்லது ஒரு மாணவிக்கு பரிசு ரூ. 1,000 வீதம்.

இத்திட்டத்திற்கென 2007-08ஆம் ஆண்டில் ரூ. 3.75 இலட்சம் செலவிடப்பட்டுள்ளது.

நடப்பு நிதி ஆண்டு 2008-09ல் இதற்காக ரூ. 3.75 இலட்சம் ஒதுக்கீடு செய்யப்பட்டுள்ளது.

11. Áw³j khzt / khzèaU;F gçRç bjhiffÿ (kht&l mséš)

மாவட்ட அளவில் பத்தாம் வகுப்பு மற்றும் பன்னிரண்டாம் வகுப்பு பொதுத்தேர்வில் அதிக மதிப்பெண்கள் பெறும் மாணவ / மாணவியர்க்கு பொதுப் பரிசுகள் பின்வருமாறு வழங்கப்படுகின்றன :-

1	பன்னிரண்டாம் வகுப்பு	ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஆகிய மூன்று பிரிவினரில் அதிக மதிப்பெண் பெற்ற ஒரு மாணவர் மற்றும் ஒரு மாணவிக்கு பரிசு ரூ. 3,000 வீதம்.
2. பத்தாம் வகுப்பு (3 பரிசுகள்)		

முதல் பரிசு	ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஆகிய மூன்று பிரிவினரில் அதிக மதிப்பெண் பெற்ற ஒரு மாணவர் மற்றும் ஒரு மாணவிக்கு பரிசு ரூ. 1,000 வீதம்
இரண்டாம் பரிசு	ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஆகிய மூன்று பிரிவினரில் அதிக மதிப்பெண் பெற்ற ஒரு மாணவர் மற்றும் ஒரு மாணவிக்கு பரிசு ரூ. 500 வீதம்.
மூன்றாம் பரிசு	ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஆகிய மூன்று பிரிவினரில் அதிக மதிப்பெண் பெற்ற ஒரு மாணவர் மற்றும் ஒரு மாணவிக்கு பரிசு ரூ. 300 வீதம்.

இத்திட்டத்திற்கென 2007-08 ஆம் ஆண்டில் ரூ. 3.01 இலட்சம் செலவிடப்பட்டுள்ளது.

நடப்பு நிதி ஆண்டு 2008-09ல் இதற்காக ரூ. 3.01 இலட்சம் ஒதுக்கீடு செய்யப்பட்டுள்ளது.

12. K̄jyik̄rc̄ç̄ jFĀ¥ gçRfŸ

பன்னிரெண்டாம் வகுப்பு பொதுத் தேர்வில் அதிக மதிப்பெண் பெறும் ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் மாணவர்களில் முதல் 1000 பேருக்கும், மாணவிகளில் முதல் 1000 பேருக்கும் அவர்களது மேற்படிப்பை தொடர்ந்து படித்தால் ஆண்டுக்கு ஒவ்வொருவருக்கும் ரூ. 1500 வீதம் ஐந்து ஆண்டுகளுக்கு தகுதிப் பரிசு வழங்கப்படுகிறது. 2007-08 ஆம் ஆண்டில் ரூ. 64.42 இலட்சம் ஒதுக்கீடு செய்யப்பட்டு 3,602 மாணவ / மாணவியர் பயன் பெற்றுள்ளனர்.

நடப்பு நிதி ஆண்டு 2008-09ல் இத்திட்டத்திற்கு ரூ. 64.42 இலட்சம் ஒதுக்கீடு செய்யப்பட்டுள்ளது.

13. m©zš fh^aÄ äidĪ gçRᵇbjhif

பன்னிரெண்டாம் வகுப்பு பொதுத் தேர்வில் ஒவ்வொரு மாவட்டத்திலும் முதல் மதிப்பெண்கள் பெறும் இந்து ஆதிதிராவிடர் வகுப்பைச் சேர்ந்த ஒரு மாணவர் மற்றும் ஒரு மாணவி இத்திட்டத்தின் கீழ் தேர்ந்தெடுக்கப்பட்டு அவர்களுக்கு அண்ணல் காந்தியடிகளின் நினைவாக இப்பரிசுத்தொகை அளிக்கப்பட்டு வருகிறது. இந்த பரிசுத்தொகை முதல் வருடத்திற்கு ரூ. 1500 வீதமும், அடுத்து வரும் ஐந்து ஆண்டுகளுக்கு ஆண்டொன்றுக்கு ரூ. 1000 வீதமும் வழங்கப்படுகிறது. இத்திட்டத்தின் கீழ் 2007-08 ஆம் ஆண்டில் 186 மாணவ / மாணவியர் பயன்பெறும் வகையில் ரூ. 2.36 இலட்சம் செலவிடப்பட்டுள்ளது.

நடப்பு நிதி ஆண்டு 2008-09ல் இத்திட்டத்திற்கு ரூ.3.34 இலட்சம் ஒதுக்கீடு செய்யப்பட்டுள்ளது.

14. jFĀ têtif gçRᵇbjhif

அண்ணல் காந்தி நினைவு பரிசுத்தொகை வழங்கப்படுவது போல் ஒவ்வொரு மாவட்டத்திலும் கிருத்துவ மதம் மாறிய ஆதிதிராவிட மாணவர் ஒருவருக்கும், மாணவி ஒருவருக்கும், பழங்குடியின மாணவர் ஒருவருக்கும்,

மாணவி ஒருவருக்கும் இவ்வகை பரிசுத்தொகை வழங்கப்பட்டு வருகிறது. 2007-08 ஆம் ஆண்டில் ரூ. 0.90 இலட்சம் ஒதுக்கீடு செய்யப்பட்டு திருத்திய மதிப்பீட்டில் ரூ.1.20 இலட்சமாக உயர்த்தப்பட்டு 113 மாணவ / மாணவியர் பயனடைந்துள்ளனர்.

நடப்பு நிதி ஆண்டு 2008-09ல் இத்திட்டத்திற்கு ரூ.1.20 இலட்சம் ஒதுக்கீடு செய்யப்பட்டுள்ளது.

15. **Áw¥ò gçR²bjhif Â£l«**

இத்திட்டத்தின் கீழ் பட்டப்படிப்பு, முதுகலை பட்டப்படிப்பு, தொழிற்கல்வி படிப்புகளில் 60 விழுக்காடு மற்றும் அதற்கு மேல் மதிப்பெண்கள் பெற்று தேர்ச்சி பெற்ற ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் மாணவ / மாணவியர்க்கு பரிசுத்தொகை வழங்கப்பட்டு வருகிறது. இதன்படி பரிசுத் தொகையாக ரூ. 2000 முதல் ரூ. 5000 வரையில் மொத்தம் 550 மாணவ / மாணவியர்க்கு வழங்கப்படுகிறது. 2007-08ஆம் ஆண்டில் 550 மாணவ / மாணவியர்க்கு இத்திட்டத்தின் கீழ் ரூ. 18.50 இலட்சம் செலவிடப்பட்டுள்ளது.

நடப்பு நிதி ஆண்டு 2008-09ல் இத்திட்டத்திற்கு ரூ.18.50 இலட்சம் ஒதுக்கீடு செய்யப்பட்டுள்ளது.

16. (m) **Áwªj khzt / khzéa®;fhd C;f²bjhif**

இத்திட்டத்தின் கீழ் ஒவ்வொரு மாவட்டத்திலும் ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் ஆகிய ஒவ்வொரு பிரிவிலும் பத்தாம் வகுப்பு பொதுத்தேர்வில் அதிக மதிப்பெண்கள் பெறும் முதல் இரண்டு மாணவர் மற்றும் இரண்டு மாணவியர் தேர்ந்தெடுக்கப்பட்டு அவர்களுக்கு முதல் ஆண்டுக்கு ரூ. 800ம், அடுத்து வரும் ஐந்து ஆண்டுகளுக்கு ஓராண்டிற்கு ரூ. 960 வீதமும் அவர்கள் படிப்பினை தொடர்ந்தால் மட்டும் ஆறு ஆண்டுகளுக்கு வழங்கப்பட்டு வருகிறது. 2007-08 ஆம் ஆண்டில் ரூ. 8.16 இலட்சம் ஒதுக்கீட்டில் 348 மாணவ / மாணவியர் பயன்பெற்றுள்ளனர்.

நடப்பு நிதியாண்டு 2008-09ல் இத்திட்டம் தொடர்ந்து செயல்படுத்தப்படும்.

(ஆ) தேர்ந்தெடுக்கப்பட்ட உயர்தர கல்வி நிறுவனங்களில் பயில்வோர்க்கு உதவித் தொகை

மைய அரசு 2007-08ஆம் ஆண்டு முதல் உயர்தர கல்வி நிறுவனங்களில் பயிலும் ஆதிதிராவிடர் / பழங்குடியின மாணவர்களுக்கு ஒரு புதிய “மைய அரசு உயர்தரக் கல்வி திட்டம்” (Central Sector Scholarship Scheme of Top-class Education for SCs/STs) ஒன்றை அறிமுகப்படுத்தி உள்ளது. இத்திட்டத்தின் கீழ் தமிழ்நாட்டில் பொறியியல், மேலாண்மை, மருத்துவம், சட்டம் மற்றும் விமான ஓட்டுனர் பயிற்சி போன்ற படிப்புகளை நடத்தும் 6 உயர்தர கல்வி நிறுவனங்கள் தேர்வு செய்யப்பட்டுள்ளன. இத்திட்டத்தின் முக்கிய நோக்கம் +2 படிப்பில் நல்ல மதிப்பெண்கள் பெற்று உயர்தர கல்வி நிறுவனங்களில் பயிலும் ஆதிதிராவிடர் / பழங்குடியினர் மாணவர்களின் கல்வி திறனை உயர்த்துவது ஆகும்.

எனவே, அவர்கள் பயிலும் கல்வி நிறுவனத்திற்கு செலுத்தவேண்டிய கல்விக் கட்டணம், திரும்பப் பெறமுடியாத கட்டணங்கள், புத்தகங்கள் மற்றும் கணினி ஆகியவற்றிற்காக ஏற்படும் செலவுத் தொகையை அந்தந்த நிறுவனங்களுக்கு மைய அரசு நேரடியாக அளித்து வருகிறது. இக்கல்வி உதவித் தொகை பெற பெற்றோர் / பாதுகாவலரின் ஆண்டு வருமானம் ரூ. 2.00 இலட்சத்திற்கு மிகைப்படாமல் இருக்கவேண்டும். இந்த 6 உயர்தர கல்வி நிறுவனங்கள் மற்றும் உதவித் தொகை பெறும் ஆதிதிராவிட / பழங்குடியின மாணவர்களின் எண்ணிக்கை விவரம் பின்வருமாறு:-

வ. எண்.	நிறுவனத்தின் பெயர்	படிப்புகள்	உதவி பெறும் ஆதிதிராவிட மாணவர்கள் எண்ணிக்கை	உதவி பெறும் பழங்குடியின மாணவர்கள் எண்ணிக்கை	மொத்தம்
1.	தேசிய தொழில் நுட்ப நிறுவனம், திருச்சிராப்பள்ளி	பொறியியல்	10	5	15
2.	வேலூர் தொழில்நுட்ப நிறுவனம், வேலூர்	பொறியியல்	10	5	15
3.	இந்திய தொழில்நுட்ப நிறுவனம் சென்னை	பொறியியல்	10	5	15
4.	இந்திய தொழில்நுட்ப நிறுவனம், சென்னை	மேலாண்மை	10	5	15
5.	அரசு மருத்துவக் கல்லூரி, வேலூர்	மருத்துவம்	10	5	15
6.	சென்னை விமான ஓட்டுநர் பயிற்சி நிறுவனம், மீனம்பாக்கம், சென்னை.	விமான ஓட்டுநர் பயிற்சி	5	5	10
மொத்தம்					85

17. İytr Any£LfY tH\$Fjş

இத்துறை நடத்தும் பள்ளிகளில் ஒன்றாம் வகுப்பில் பயிலும் அனைத்து மாணவ / மாணவியர்க்கும் பிளாஸ்டிக் சட்டத்திலான சிலேட்டுகள் ஆண்டுதோறும் இலவசமாக வழங்கப்பட்டு வருகிறது. இதற்காக 2007-08 ஆம் ஆண்டில் ரூ. 2.70 இலட்சம் செலவிடப்பட்டுள்ளது.

நடப்பு நிதியாண்டு 2008-09ல் இத்திட்டம் தொடர்ந்து செயல்படுத்தப்படும்.

18. İytr ghYòçj\$Fÿ k%W« FçYngLfY tH\$F« Å£l«

ஆதிதிராவிடர் / பழங்குடியினர் நலப் பள்ளிகளில் 1 ஆம் வகுப்பு முதல் 12 ஆம் வகுப்பு வரை பயிலும் அனைத்து மாணவ / மாணவியர்க்கும் இலவசமாக பாடப் புத்தகங்களும், 3 ஆம் வகுப்பு முதல் 10 ஆம் வகுப்பு வரை பயிலும் மாணவ / மாணவியர்க்கு இலவசமாக குறிப்பேடுகளும் வழங்கப்படுகின்றன. பள்ளிக் கல்வித்துறைப் பள்ளிகளில் பயிலும் ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் மாணவ / மாணவியரைப் பொறுத்தமட்டில் 9 ஆம் வகுப்பு முதல் 12 ஆம் வகுப்பு வரை பயிலும் மாணவ / மாணவியர்க்கு இலவசமாக பாடப் புத்தகங்களும்,

4 ஆம் வகுப்பு முதல் 10 ஆம் வகுப்பு வரை பயிலும் மாணவ / மாணவியர்க்கு இலவசமாகக் குறிப்பீடுகளும் வழங்கப்படுகின்றன.

நடப்பு நிதியாண்டு 2008-09ல் இத்திட்டத்திற்கு ஆதிதிராவிடர் / பழங்குடியின பள்ளிகளில் பயிலும் மாணவ / மாணவியர்க்கு ரூ. 500.00 இலட்சமும், பொதுப் பள்ளிகளில் பயிலும் இவ்வின மாணவ / மாணவியர்க்கு ரூ. 1819.88 இலட்சமும் ஒதுக்கீடு செய்யப்பட்டுள்ளது.

19. İytr ÓUilfY tHŞF« Â£l«

ஆதிதிராவிடர் மற்றும் பழங்குடியினர் நலத்துறைப் பள்ளிகளில் 1 ஆம் வகுப்பு முதல் 12 ஆம் வகுப்பு வரை பயிலும் அனைத்து மாணவ / மாணவியர்க்கும் மற்றும் ஆதிதிராவிடர் நல விடுதிகளில் தங்கி பயிலும் அனைத்து மாணவ / மாணவியர்க்கும், ஆண்டொன்றுக்கு இரண்டு ஜோடி சீருடைகள் இலவசமாக வழங்கப்படுகின்றன. 2006-07 ஆம் கல்வியாண்டு முதல் மாணவ / மாணவியர்க்கு வழங்கப்படும் சீருடைகளின் வடிவமைப்பில் மாறுதல் செய்து 6 ஆம் வகுப்பு முதல் 12 ஆம் வகுப்பு வரை பயிலும் மாணவிகளுக்கு கூடதாரும், 8 ஆம் வகுப்பு முதல் 12 ஆம் வகுப்பு வரை பயிலும் மாணவர்களுக்கு முழுக்கால் சட்டையும் (Full Pant) வழங்கப்படுகிறது.

2007-08ஆம் நிதியாண்டில் சீருடைகள் வழங்குவதற்கென ரூ. 970.00 இலட்சம் ஒதுக்கீடு செய்யப்பட்டு பின்னர் திருத்திய மதிப்பீட்டில் ரூ.1333.18 இலட்சமாக உயர்த்தப்பட்டு 3,66,008 மாணவ / மாணவியர்கள் பயனடைந்துள்ளனர்.

நடப்பு நிதியாண்டு 2008-09ல் இத்திட்டத்திற்கென ரூ.1,333.18 இலட்சம் ஒதுக்கீடு செய்யப்பட்டுள்ளது.

20. gYëfS;F«, éLÂfS;F« İytrkhf bghJ m;Í gâÄçiffY tHŞF« Â£l«

இந்திய ஆட்சிப்பணி மற்றும் அரசு உயர்பணிகளுக்கான தேர்வுகள் எழுத ஆற்றல் பெற உதவும் பொருட்டு, மாணவர்களின் பொது அறிவை வளர்க்கும் நோக்கத்தை கருத்தில் கொண்டு, **“Competition Success Review”** போன்ற பொது அறிவு பத்திரிகைகளை ஆதிதிராவிடர் / பழங்குடியினர் நலத்துறையின் அனைத்து உயர்நிலை / மேல்நிலைப் பள்ளிகளுக்கும் மற்றும் விடுதிகளுக்கும் வழங்கும் திட்டம் முதல் முறையாக 2006-07 ஆம் ஆண்டு தொடங்கப்பட்டு 2007-08ஆம் ஆண்டில் ரூ. 6.80 இலட்சம் ஒதுக்கீடு செய்யப்பட்டு திருத்திய மதிப்பீட்டில் ரூ. 14.94 இலட்சமாக உயர்த்தப்பட்டு செலவிடப்பட்டுள்ளது.

நடப்பு நிதியாண்டு 2008-09ல் இத்திட்டத்திற்கென ரூ.14.56 இலட்சம் ஒதுக்கீடு செய்யப்பட்டுள்ளது.

21. İytr äÂt©ofY tHŞF« Â£l«

அரசு / அரசு உதவி பெறும் மேல்நிலைப் பள்ளிகளில் +1 மற்றும் +2 மற்றும் அரசு உதவி பெறும் மேல்நிலைப் பள்ளிகளில் சுயநிதி அடிப்படையில் நடத்தப்படும் +1 மற்றும் +2 வகுப்புகளில் பயிலும் மாணவ / மாணவியர்க்கு இலவச மிதிவண்டிகள் வழங்கப்படுகின்றன. 2007-08ஆம் ஆண்டில் ரூ.1502.79 இலட்சம் செலவில் 71042

ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் மாணவியர்க்கும் ரூ.1397.35 இலட்சம் செலவில் 63132 ஆதிதிராவிடர் / பழங்குடியினர்/ கிருத்துவ மதம் மாறிய ஆதிதிராவிடர் மாணவர்களுக்கும் இலவச மிதிவண்டிகள் வழங்கப்பட்டுள்ளன.

2008-09ஆம் ஆண்டிற்கு மாணவியர்க்கு மிதிவண்டி வழங்க ரூ.1488.76 இலட்சமும் மாணவருக்கு மிதிவண்டி வழங்க ரூ.1380.53 இலட்சமும் ஒதுக்கீடு செய்யப்பட்டுள்ளது.

22. ca@aiy, nkšaiy gÿëfëš fãã; fšé

இத்திட்டத்தின் கீழ் இத்துறையால் நடத்தப்படும் 77 மேல்நிலைப் பள்ளிகளில், 68 மேல்நிலைப் பள்ளிகளுக்கு கணிப்பொறி அறிவியல் பாடப்பிரிவுகள் துவக்கப்பட்டுள்ளன. எஞ்சியுள்ள பள்ளிகளிலும் இத்திட்டம் விரிவுபடுத்தப்படும்.

23. 10-M« tFÿĂš mÂf kÂÿbg© bg%ow khzt / khzéaiu e%bga@ bg%ow gÿëfëš nr@çš

ஆதிதிராவிடர் / பழங்குடியின மாணவர்கள் பொருளாதார வசதியின்மையால் தனியார் பள்ளிகளில் சேர இயலாமலும், அகில இந்திய அளவில் நடைபெறும் பொதுத் தேர்வுகளுக்கான ஆற்றல் பெற இயலாமலும் உள்ள நிலையினைத் தவிர்க்கும் பொருட்டு அரசு / மாநகராட்சி / நகராட்சிப் பள்ளிகளில் பயின்று 10ஆம் வகுப்புத் தேர்வில் அதிக மதிப்பெண் பெறும் மாணவ / மாணவியரில் குடும்ப ஆண்டு வருமானம் ரூ. 1,00,000க்குள் உள்ள மாணவ / மாணவியரில் ஒரு மாவட்டத்தில் 10 பேர் வீதம் மொத்தம் 300 மாணவ / மாணவியர் தேர்வு செய்யப்பட்டு நற்பெயர் பெற்றுள்ள தனியார் பள்ளிகளில் +1 மற்றும் +2 படிக்க வைத்து திறன் வளர்ப்பதே இத்திட்டத்தின் நோக்கமாகும். இத்திட்டத்தின் கீழ் 2007-08 ஆம் ஆண்டில் 297 மாணவர்கள் தற்போது +1 படித்து வருகின்றனர்.

நடப்பாண்டு 2008-09ல், மேற்குறிப்பிட்டுள்ள +2 படிக்க உள்ள 297 மாணவர்களுடன், +1ல் சேர்க்க உள்ள 310 மாணவர்களையும் சேர்த்து (31 மாவட்டங்கள் x 10 மாணவர்கள்) இத்திட்டம் ரூ.168.00 இலட்சம் செலவில் செயல்படுத்தப்பட உள்ளது.

24. Mš»y bkhê MŒÏ; Tl«

ஆதிதிராவிடர் / பழங்குடியினர் பள்ளிகளில் பயிலும் ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிட மாணவர்களின் ஆங்கில அறிவும், உச்சரிப்புத் திறனும் குறைவாக உள்ளதால் பொதுத் தேர்வில் ஆங்கிலப் பாடத்தில் மதிப்பெண் குறைவாகப் பெறுவதை தவிர்க்கும் பொருட்டு, 2007-08ஆம் ஆண்டில் 30 ஆதிதிராவிடர் / பழங்குடியினர் உயர்நிலை / மேல்நிலைப்பள்ளிகளில் பள்ளி ஒன்றுக்கு ரூ. 1.00 இலட்சம் வீதம் மொத்தம் ரூ. 30.00 இலட்சம் செலவில் ஆங்கிலமொழி ஆய்வுக்கூடம் ஏற்படுத்தப்பட்டு செயல்பட்டு வருகிறது.

25. éLÂfÿ

கிராமப் பகுதிகளில் உள்ள ஆதிதிராவிடர் மற்றும் பழங்குடியின மாணவ / மாணவியர் தங்கள் படிப்பில் கவனம் செலுத்தி படிப்பினை தொடரும் பொருட்டு அவர்களை ஊக்கப்படுத்த விடுதி வசதிகள் ஏற்படுத்தப்பட்டுள்ளன.

2007-08 ஆம் ஆண்டின்படி ஆதிதிராவிடர் மற்றும் பழங்குடியினர் நலத்துறையின் கீழ் இயங்கிவரும் விடுதிகளின் விவரம்:-

விடுதிகளின் வகைப்பாடு	விடுதிகளின் எண்ணிக்கை	விடுதி மனைவ/ மாணவியர்களின் எண்ணிக்கை	அரசு கட்டத்தில் இயங்கும் விடுதிகள்	வாடகை கட்டத்தில் இயங்கும் விடுதிகள்
ஆதிதிராவிடர் நலவிடுதிகள்	1,204	82,636	1,030	174
பழங்குடியினர் நல விடுதிகள்	37	1,985	27	10
மொத்தம்	1,241	84,621	1,057	184

2007-08 ஆம் ஆண்டு முதல் ஆதிதிராவிடர் / பழங்குடியினர் நல விடுதிகளில் தங்கிப் பயிலும் அனைத்து மாணவ / மாணவியர்க்கும், உண்டி உறைவிடப் பள்ளிகளில் பயிலும் மாணவ / மாணவியர்க்கும், இரண்டு ஆண்டுகளுக்கொருமுறை போர்வைகள் வழங்க ஆணையிடப்பட்டுள்ளது. இத்திட்டத்தின் கீழ் ரூ. 110.30 இலட்சம் செலவில் போர்வைகள் வழங்கப்பட்டு 1,06,055 மாணவ / மாணவியர் பயனடைந்து வருகின்றனர்.

26. ïiläiy MÄça®fÿ midtU;F« gâæil¥ gæ%oÁ

ஆசிரியர்களின் கல்வி மற்றும் கற்பிக்கும் திறனை மேம்படுத்த "அனைவருக்கும் கல்வி" என்ற "சர்வ சிக்ஷா அபியான்" திட்டத்தின் மூலம் பள்ளிக் கல்வித்துறையுடன் சேர்ந்து செயலாற்ற இத்துறை நடவடிக்கை மேற்கொண்டுள்ளது.

27. MÄÄuhél® Jizç Ä£l«

பல்வேறு திட்டங்கள் மூலம் ஆதிதிராவிட மக்களின் வாழ்க்கைத் தரம் உயர வேண்டும் என அரசு கருதுகிறது. இதற்கேற்ப, ஆண்டு திட்ட நிதியில் மக்கள் தொகைக்கேற்ப நிதி ஒதுக்கப்பட வேண்டுமென மைய அரசு அறிவுறுத்தியுள்ளது. இத்திட்டமானது 21 செயலாக்கத் துறைகள் மூலம் செயல்படுத்தப்படுகிறது. பத்தாவது ஐந்தாண்டு திட்டத்திலிருந்து ஆதிதிராவிடர் துணைத் திட்டமானது, பகுக்கப்படும் (Divisible) மற்றும் பகுக்கப்படாத (Indivisible) திட்டங்களாக செயல்படுத்தப்பட்டு வருகிறது. ஒவ்வொரு துறையிலும், ஒருங்கிணைக்கும் அலுவலர் (Nodal Officer) நியமனம் செய்யப்பட்டு இத்திட்டங்கள் கண்காணிக்கப்பட்டு வருகின்றன.

2007-08 ஆம் ஆண்டின் மொத்த திட்ட நிதி ஒதுக்கீடான ரூ. 14,000 கோடியில், பகுக்கப்படும் திட்டங்களின் கீழ் ஆதிதிராவிடர்களுக்கான துணைத் தலைப்பு 789-ன் கீழ் ரூ.1638.19 கோடி ஆதிதிராவிடர் துணைத்திட்டத்திற்கென நிதி ஒதுக்கீடு செய்யப்பட்டு பின்னர் அது ரூ.1649.84 கோடியாக உயர்த்தப்பட்டுள்ளது. மேலும், பகுக்கப்படாத திட்டத்தின் கீழ் ரூ.1707.04 கோடி இலக்கு நிர்ணயிக்கப்பட்டது. இத்திட்டத்திற்கென மொத்தம் ரூ. 3356.88 கோடியாக 2007-08 ஆம் ஆண்டு இலக்கு நிர்ணயிக்கப்பட்டது.

2008-09ஆம் ஆண்டின் மொத்த நிதி ஒதுக்கீடான ரூ. 16,000.00 கோடியில், பகுக்கப்படும் (Divisible) திட்டங்களில், ஆதிதிராவிடர் துணைத் தலைப்பு 789-ன் கீழ் ரூ. 2365.55 கோடி ஆதிதிராவிடர் துணைத் திட்டத்திற்கென நிதி ஒதுக்கீடு செய்யப்பட்டுள்ளது. மேலும் பகுக்கப்படாத (Indivisible) திட்டங்களில் ரூ. 674.45 கோடி இலக்கு நிர்ணயிக்கப்பட உள்ளது. இத் திட்டத்திற்கான மொத்த நிதி ஒதுக்கீடு ரூ. 3040.00 கோடியாக நிர்ணயம் செய்யப்படவுள்ளது.

2005-06 முதல் 2007-08 வரையிலான ஆதிதிராவிடர் துணைத் திட்டத்தின் செலவின விவரங்கள் பின்வருமாறு :

(ரூபாய் இலட்சத்தில்)

வருடம்	மாநில ஆண்டு திட்ட ஒதுக்கீடு	திட்டமிடப்பட்ட ஆதிதிராவிடர் துணைத்திட்ட ஒதுக்கீடு	செலவினம்			மாநில ஆண்டு திட்ட ஒதுக்கீட்டுடன் செலவின விழுக்காடு
			பகுக்கப்படும் இனம்	பகுக்கப்படாத இனம்	மொத்தம்	
2005-06	910000.00	210455.00	55481.74	118203.08	173684.82	19.09%
2006-07	1250000.00	311785.43	124368.65	121935.27	246303.92	19.70%
2007-08 (31.12.2007 வரையிலான 3 காலாண்டு முடிய)	1400000.00	335688.80	120999.84	45291.46	166291.30	11.88%

28. bghUshjhu nk«gh£Lα Å£I\$ŕY

(அ) மைய அரசின் சிறப்பு நிதியுதவித் திட்டம்

ஆதிதிராவிடர் துணைத் திட்டத்தின் கீழ் மைய அரசு ஒவ்வொரு ஆண்டும் சிறப்பு மைய நிதியுதவி வழங்குகிறது. இது ஆதிதிராவிடர்களின் பொருளாதார மேம்பாட்டிற்காக மாநில அரசு வழங்கும் நிதிகளுக்குக் கூடுதலாக வழங்கப்படும் தொகையாகும். இந்த நிதி, பொருளாதார மேம்பாட்டுத் திட்டங்களை செயல்படுத்த தமிழ்நாடு ஆதி திராவிடர் வீட்டு வசதி மேம்பாட்டுக் கழகத்திற்கு அளிக்கப்படுகிறது.

2007-08 ஆம் ஆண்டிற்கு நிலம் வாங்கும் திட்டம், மகளிர் பொருளாதார மேம்பாட்டுத் திட்டங்கள், தனி நபர் பயனாளிகளுக்கான நிதி உதவி, தொழிற் பயிற்சி, மாவட்ட ஆட்சியரின் விருப்புரிமை நிதி, சிறப்பு

பொருளாதாரத் திட்டங்கள் மற்றும் இளைஞர்களுக்கான சுய தொழில் வேலை வாய்ப்புத் திட்டம், தொழிற்சாலை பராமரிப்பு, பின்னலாடை நெய்தல், இந்திய ஆட்சிப்பணி ஆரம்பநிலை தேர்வில் தேர்ச்சி பெற்றவர்களுக்கு முதன்மை தேர்விற்கு முந்தைய பயிற்சிக்காக நிதியுதவி அளித்தல் போன்ற திட்டங்களும் செயல்படுத்தப்பட்டு வருகிறது.

2005-06 முதல் 2007-08 முடிய வழங்கப்பட்ட நிதி மற்றும் செலவின விவரம் பின்வருமாறு அளிக்கப்படுகிறது :-

வருடம்	மைய அரசு நிதி உதவி விடுவிக்கப்பட்டது (ரூபாய் இலட்சத்தில்)	நிதி உதவி பயன்படுத்தியது (ரூபாய் இலட்சத்தில்)	பயனடைந்தோர்
2005 - 2006	4306.62	4306.62	154040
2006 - 2007	4482.57	4482.57	117438
2007 - 2008	4897.99	4897.99	119744

ஆ) மாநில அரசின் சிறப்பு நிதியுதவித் திட்டம்

ஒவ்வொரு ஆண்டும் ஆதிதிராவிடர் பொருளாதார வளர்ச்சியினை கருத்திற் கொண்டு அவர்களின் மேம்பாட்டிற்கான திட்டங்களை செயல்படுத்த மைய அரசு ரூ. 50.00 கோடி வரை மானியம் வழங்குகிறது. இதில் இந்து ஆதிதிராவிடர்கள் மட்டுமே பயனடைவார்கள். இது கிருத்துவ மதம் மாறிய ஆதிதிராவிடர்களின் பொருளாதார வளர்ச்சிக்கு உதவியாக இல்லை. இதனை கருத்திற் கொண்டு, ஆதிதிராவிடர்களுக்கு வழங்கப்படும் இச்சலுகைகள் இந்து ஆதிதிராவிடர்களுக்கு மட்டுமன்றி மதம் மாறிய கிருத்துவ ஆதிதிராவிடர்களுக்கும் கிடைத்திட தமிழகத்தின் வரலாற்றிலேயே முதன் முறையாக இவ்வரசு “மாநில அரசின் சிறப்பு நிதியுதவித் திட்டம்” என்ற திட்டத்தை 2006-07ஆம் ஆண்டு உருவாக்கியது. இத்திட்டத்திற்கென 2007-08 ஆம் ஆண்டில் ரூ. 25.00 கோடி நிதி ஒதுக்கீடு செய்யப்பட்டு தாட்கோ மூலம் திட்டங்கள் செயல்படுத்தப்பட்டு வருகிறது.

நடப்பு நிதியாண்டு 2008-09ல் இத்திட்டத்திற்கு ரூ. 25.00 கோடி ஒதுக்கீடு செய்யப்பட்டுள்ளது.

(இ) இலவச வீட்டுமனைப் பட்டாக்கள் மற்றும் ஆதிதிராவிடர் குடியிருப்புகளுக்கு அடிப்படை வசதிகள்

இத்திட்டத்தின் கீழ் வீடற்ற ஆதிதிராவிடர் / பழங்குடியினர்களுக்கு இலவச வீட்டு மனை பட்டா வழங்கிட நில எடுப்பு செய்து வீட்டு மனைப்பட்டா வழங்கப்பட்டு வருகிறது. இதற்கான நிலங்கள் தனியார் பேச்சுவார்த்தை மூலம் மற்றும் தமிழ்நாடு நிலஎடுப்பு சட்டம் 31/78ன் படி நில எடுப்பு செய்யப்பட்டு பட்டா வழங்கப்பட்டு வருகிறது. இதற்கென கிராமப்புறங்களில் ரூ. 16,000 எனவும், நகர்புறங்களில் ரூ. 24,000 எனவும் ஆண்டு வருமானமாக நிர்ணயிக்கப்பட்டுள்ளது.

2007-08ஆம் ஆண்டு உயர் இழப்பீட்டுத் தொகை, அடிப்படை வசதி மற்றும் வீட்டுமனை வழங்க ரூ. 1155.89 இலட்சம் நிதி ஒதுக்கீடு செய்யப் பட்டுள்ளது. இதுவரை 12740 நபர்களுக்கு வீட்டுமனைப்பட்டா வழங்கப் பட்டுள்ளது.

நடப்பு நிதியாண்டு 2008-09ல் இத்திட்டத்திற்கென ரூ. 1154.81 இலட்சம் ஒதுக்கீடு செய்யப்பட்டுள்ளது.

29. ரிபப்லிஷ்மென்ட் ஆஃபர்ஸ்

(அ) சமுதாயக்கூடங்கள்

பல்வேறு சமூக நிகழ்ச்சிகள், குறிப்பாக சமுதாய விழாக்கள், கூட்டங்கள் மற்றும் திருமணங்கள் நடத்துவதற்கும், சமுதாயக் கூடங்கள் தேவைப்படுகின்றன. இதனைக் கருத்தில் கொண்டு ஆதிதிராவிடர் குடியிருப்புகளில் சமுதாயக் கூடங்கள் கட்டப்படும் திட்டத்தை அரசு செயல்படுத்தி வருகிறது. 2007-08 ஆம் ஆண்டில் ரூ. 80.00 இலட்சம் மதிப்பீட்டில் 8 சமுதாயக் கூடங்கள் கட்ட இந்த அரசு ஆணையிட்டு கட்டடப் பணிகள் நடைபெற்று வருகிறது.

நடப்பு நிதியாண்டு 2008-09ல் இத்திட்டத்திற்கென ரூ.14.00 இலட்சம் ஒதுக்கீடு செய்யப்பட்டுள்ளது.

(ஆ) மயானங்கள் மற்றும் பாதை வசதி

மயான வசதி மற்றும் மயானப் பாதைகள் அமைத்துக் கொடுக்க இந்த அரசு நடவடிக்கை எடுத்து வருகிறது. இத்திட்டத்திற்கு தேவையான நிலத்தினை வாங்குவதற்கும், கையகப்படுத்துவதற்கும் நிதி ஒதுக்கீடு செய்யப்படுகிறது. ஊராட்சி ஒன்றியங்களும் தமது நிதியிலிருந்து ஆதிதிராவிடர் குடியிருப்புகளுக்கு தேவையான அடிப்படை வசதிகளை செய்து தருகின்றன. இதற்காக குடிநீர் வசதிக்கு 15 விழுக்காடு, இணைப்புச்சாலை வசதிக்கு 10 விழுக்காடு இத்துறையின் பங்குத் தொகையாக வழங்கப்படுகின்றன.

நடப்பாண்டு 2008-09ல் இத்திட்டத்திற்கென ரூ. 72.94 இலட்சம் ஒதுக்கீடு செய்யப்பட்டுள்ளது.

(இ) ஈமச்சடங்குக்கு உதவித்தொகை

ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் குடும்பத்தில் இறப்பு ஏற்பட்டால் ஈமச் சடங்கிற்கான செலவினை மேற்கொள்ள நிதி உதவியாக ரூ. 500 வழங்கப்படுகிறது. இதற்கான ஆண்டு வருமான வரம்பு ரூ. 24,000 ஆகும். இத்திட்டத்தின் கீழ் 2007-08 ஆம் ஆண்டில் ரூ. 283.26 இலட்சம் செலவிடப்பட்டுள்ளது.

நடப்பு நிதியாண்டு 2008-09ல் இத்திட்டத்திற்கென ரூ. 283.26 இலட்சம் ஒதுக்கீடு செய்யப்பட்டுள்ளது.

30. ரிபப்லிஷ்மென்ட் ஆஃபர்ஸ்

ஆதிதிராவிடர்கள் / பழங்குடியினர்களுக்கான சாதிச் சான்றிதழ்கள் உரிய வட்டாட்சியர்களால் வழங்கப்பட்டு வந்தது. 11.11.1989 முதல் அனைத்து பழங்குடியினருக்கும் சாதிச் சான்றிதழ் வழங்கும் அதிகாரம் உரிய வருவாய் கோட்டாட்சியர்களுக்கு வழங்கப்பட்டுள்ளது. ஆதிதிராவிடர் மற்றும் பழங்குடியினர்களுக்கு

அரசியல் அமைப்பின்படி அளிக்கப்பட்டுள்ள இட ஒதுக்கீட்டை, போலியான சாதிச் சான்றுகள் பெற்று இதர இனத்தவர் கல்வி நிறுவனங்களில் சேருதல், பொதுப் பணிகளில் நியமனம் பெறுதல் மூலம் உண்மையான ஆதிதிராவிடர் மற்றும் பழங்குடியின மக்கள் பாதிக்கப் படுகின்றனர். எனவே, அவ்வாறு அளிக்கப்பட்ட சான்றிதழ்கள் மெய்த்தன்மை உடையதா என்று ஆய்வு செய்தல் இன்றியமையாததாகும். இதற்கென உச்சநீதி மன்றத்தின் நெறிமுறைகளின் அடிப்படையில் அரசு, மாவட்ட அளவில் விழிப்புணர்வுக் குழுவும், மாநில அளவில் கூர்நோக்குக் குழுவும் அமைத்துள்ளது. இக்குழுக்களில் ஒரு மாநுடவியல் வல்லுநர் (Anthropologist) சேர்க்கப்பட்டுள்ளார். வட்டாட்சியர் வழங்கிய ஆதிதிராவிடர் சான்றிதழ்களை மாவட்ட அளவிலான விழிப்புணர்வுக் குழுவும், கோட்டாட்சியர் வழங்கிய பழங்குடியினர் சாதிச் சான்றிதழ்களை மாநில அளவிலான கூர்நோக்குக் குழுவும் ஆய்வுசெய்து வருகின்றன.

31. **Fořik ghJfh**

(அ) தீண்டாமை ஒழிப்பு

ஆதிதிராவிடர் மற்றும் பழங்குடியின மக்களுக்கு எதிராக நிகழும் தீண்டாமை மற்றும் வன்கொடுமைகளைத் தடுக்க அரசு தீவிர நடவடிக்கை எடுத்து வருகிறது. இதற்காக, 1955 ஆம் ஆண்டு குடியரிமை பாதுகாப்புச் சட்டம் மற்றும் 1989 ஆம் ஆண்டு வன்கொடுமைகள் தடுப்புச்சட்டம் ஆகியவை உருவாக்கப்பட்டு அவைகள் சிறப்பாக செயல்படுத்தப்பட்டு வருகின்றன. இதற்கென காவல் துறைத் தலைவர் (சமூக நீதி மற்றும் மனித உரிமைகள்) அவர்கள் தலைமையின் கீழ் சமூகநீதி மற்றும் மனித உரிமைகள் பிரிவு ஒன்று சென்னையைத் தலைமையிடமாகக் கொண்டு இயங்கி வருகிறது. மேலும், இவ்விரு சட்டங்களின் கீழ் தொடுக்கப்பட்ட வழக்குகளை விசாரிக்க முதல் நிலை சிறப்பு அமர்வு நீதிபதிகளைக் கொண்ட 4 சிறப்பு நீதி மன்றங்கள் தஞ்சாவூர், திருச்சிராப்பள்ளி, மதுரை மற்றும் திருநெல்வேலி ஆகிய மாவட்டங்களில் இயங்கி வருகின்றன. மற்ற மாவட்டங்களில் குற்றவியல் அமர்வு நீதி மன்றங்களுக்கு இவ்வழக்குகளை விசாரணை செய்ய அதிகாரம் அளிக்கப்பட்டுள்ளது.

மேலும், கலவரங்களால் பாதிக்கப்படும் ஆதிதிராவிடர் மற்றும் பழங்குடியினருக்கு நிதி உதவி வழங்கும் வகையில் நடப்பு நிதியாண்டு 2008-09ல் இத்திட்டத்திற்கு ரூ.225.00 இலட்சம் ஒதுக்கீடு செய்யப் பட்டுள்ளது.

(ஆ) தீண்டாமை ஒழிப்பு பிரச்சாரம், மனித நேய வார விழா மற்றும் சமபந்தி விருந்து

தீண்டாமையின் தீமை குறித்து பொதுமக்களுக்கு எடுத்துரைக்கப் படுகிறது. தீண்டாமை ஒழிப்பு தொடர்பாக மக்களுக்கு விழிப்புணர்வு ஏற்படும் வகையில் குறுந்திரைப் படங்கள் கிராமங்களில் திரையிடப்படுகின்றன.

மனித நேய வார விழா ஒவ்வொரு ஆண்டும், அனைத்து மாவட்டங்களிலும் ஜனவரி 24 முதல் 30 ஆம் நாள் வரை பொது மக்களுக்கு விழிப்புணர்வு ஏற்படுத்தும் வகையில் நடத்தப்படுகிறது. வில்லுப்பாட்டு கலைஞர்கள் மூலம் பொதுமக்களுக்கு தீண்டாமை ஒழிப்பு குறித்து விளம்பரப்படுத்தப்படுகிறது.

மேலும், சமபந்தி விருந்து ஒவ்வொரு ஆண்டும் ஜனவரி 26, ஆகஸ்டு 15, அக்டோபர் 2 அல்லது அந்தந்த மாவட்டங்களில் முக்கியத்துவம் வாய்ந்த நாட்களில் ஏற்பாடு செய்யப்படுகிறது. மேற்கண்ட பணிகளை மேற்கொள்ள சென்னையில் ஒரு விளம்பரப் பிரிவும், திருச்சிராப்பள்ளியில் ஒரு விளம்பரப் பிரிவும் செயல்பட்டு வருகின்றன.

இதற்காக நடப்பு நிதியாண்டு 2008-09ல் இத்திட்டம் ரூ. 40.49 இலட்சம் செலவில் தொடர்ந்து செயல்படுத்தப்படும்.

(இ) தீண்டாமை ஒழிப்பில் சிறந்த கிராமங்களைத் தேர்ந்தெடுத்தல்

இத்திட்டத்தின் கீழ், பொதுமக்கள் நல்லிணக்கத்துடனும் அமைதியுடனும் வாழ ஊக்குவிக்கப்படுகின்றனர். ஒவ்வொரு மாவட்டத்திலும் தீண்டாமையை கடைப்பிடிக்காமல் பொது மக்கள் நல்லிணக்கத்துடன் வாழும் ஒரு கிராமம் தேர்ந்தெடுக்கப்பட்டு அக்கிராமத்திற்கு ஒரு இலட்சம் ரூபாய் வழங்கப்பட்டு வருகிறது. இத்தொகையைக் கொண்டு அக்கிராமத்தின் முன்னேற்றத்திற்குத் தேவையான வசதிகள் செய்து கொடுக்கப்படுகின்றன. இத்திட்டத்தின் கீழ் 2007-08ஆம் ஆண்டில் ரூ. 29.00 இலட்சம் செலவு செய்யப்பட்டது.

நடப்பு நிதியாண்டு 2008-09ல் இத்திட்டத்திற்கென ரூ. 29.01 இலட்சம் ஒதுக்கீடு செய்யப்பட்டுள்ளது.

(ஈ) ஆதிதிராவிடர் மற்றும் பழங்குடியினர் கலை, இலக்கிய மேம்பாட்டு அமைப்பு

ஆதிதிராவிடர் / பழங்குடியினர் தொடர்பான கலை, கலாச்சாரம், இலக்கியம் போன்ற படைப்புகளை வெளிக்கொணரும் படைப்பாளர்களின் திறனை ஊக்குவிக்கவும், இவை குறித்த ஆராய்ச்சியை மேற்கொள்ளவும் "ஆதிதிராவிடர் மற்றும் பழங்குடியினர் மேம்பாட்டு அமைப்பு" என ஒன்று அமைக்கப்பட்டுள்ளது. இதற்காக ரூ. 50.00 இலட்சம் நிதி ஒதுக்கப்பட்டு வைப்புக் கணக்கில் வைக்கப்பட்டுள்ளது. ஆதிதிராவிடர் / பழங்குடியினர் / கிருத்துவ மதம் மாறிய ஆதிதிராவிடர் எழுத்தாளர்களை ஊக்குவிக்கும் வகையில் அவர்களின் சிறந்த படைப்புகளை வெளியிட ஒவ்வொரு ஆண்டும் தேர்ந்தெடுக்கப்பட்ட 10 எழுத்தாளர்களுக்கும், ஆதிதிராவிடர்களின் பிரச்சனை பற்றி எழுதும் ஆதிதிராவிடர் அல்லாதவர் ஒருவருக்கும் தலா ரூ. 20,000 வீதம் நிதியுதவி அளிக்க வகை செய்யப்பட்டுள்ளது. 2007-08ஆம் ஆண்டிற்கு 11 எழுத்தாளர்கள் தேர்வு செய்யப்பட்டுள்ளார்கள்.

நடப்பு நிதியாண்டு 2008-09ல் இத்திட்டம் தொடர்ந்து செயல்படுத்தப்படும்.

32. bhqjoik xéyo

கொத்தடிமைத் தொழிலாளர் முறையை அறவே ஒழிக்க இந்த அரசு உறுதி பூண்டுள்ளது. தேசிய அளவில் கொத்தடிமை முறையை ஒழிப்பதற்காக 1976 ஆம் ஆண்டு கொத்தடிமை ஒழிப்புச் சட்டம் இயற்றப்பட்டது. இச்சட்டம் அதே ஆண்டு முதல் தமிழகத்திலும் செயல்படுத்தப்பட்டு வருகிறது. கொத்தடிமையில் சிக்கியுள்ளவர்களை விடுவித்து அவர்களுக்கு மறுவாழ்வு அளிக்க இவ்வரசு உறுதி பூண்டுள்ளது. கொத்தடிமை ஒழிப்புச் சட்டத்தை மாநிலத்தில் திறம்பட நிறைவேற்றிட அந்தந்த மாவட்ட ஆட்சியரை தலைவராகக் கொண்டு மாவட்டக்குழு அமைக்கப்பட்டுள்ளது. மாநில அளவில் தலைமைச் செயலாளர் தலைமையில் ஒரு உயர்மட்டக் கண்காணிப்புக் குழு அமைக்கப்பட்டுள்ளது. இத்திட்டத்தின் கீழ் இதுவரை 13,609 கொத்தடிமைத் தொழிலாளர்கள் விடுவிக்கப்பட்டு ரூ. 16.54 கோடி செலவில் மறுவாழ்வு அளிக்கப்பட்டுள்ளது.

நடப்பு நிதியாண்டு 2008-09ல் இத்திட்டத்திற்கென ரூ. 110.00 இலட்சம் ஒதுக்கீடு செய்யப்பட்டுள்ளது.

கொத்தடிமை தொழிலாளர்கள் மறு கணக்கெடுப்பு

கொத்தடிமைத் தொழிலாளர்கள் குறித்து மைய அரசின் நிதியுதவியுடன் தமிழ்நாட்டில் அனைத்து மாவட்டங்களிலும் ரூ. 60.00 இலட்சம் செலவில் மறு கணக்கெடுப்பு மேற்கொள்வதற்கு அரசாணை வழங்கப்பட்டு, பணிகள் நடைபெற்று வருகின்றன. மேலும், ரூ. 15.00 இலட்சம் செலவில் காஞ்சிபுரம், திருவள்ளூர், வேலூர், சேலம் மற்றும் கோயம்புத்தூர் ஆகிய ஐந்து மாவட்டங்களில் கொத்தடிமை தொழிலாளர்கள் குறித்த விழிப்புணர்வை ஏற்படுத்துதல் மற்றும் ஆய்வுப் பணிகளை மேற்கொள்ள ஆணைகள் வழங்கப்பட்டு பணிகள் நடைபெற்று வருகின்றன.

II. பழங்குடியினர் நலன்

பழங்குடியினர் நலனுக்காக தனியே ஒரு இயக்ககம் ஏரல் 2000 முதல் செயல்பட்டு வருகிறது. பழங்குடியினர் நல இயக்ககம் பழங்குடியினர்கள் அதிகம் வாழும் மாவட்டங்களில் தனிக்கவனம் செலுத்தி வருகிறது. மாநிலத்தின் 36 வகை பழங்குடியினர்களில் 6 வகை பழங்குடியினர் அதாவது தோடா, கோட்டா, குரும்பாஸ், இருளர், பனியன், காட்டுநாயக்கன் ஆகியோர் பண்டைய பழங்குடியினர்களாக கண்டறியப் பட்டுள்ளனர். மேற்கண்ட பழங்குடியினர் தவிர இதர பழங்குடியினர் பரவலாக வசித்து வருவதால் இவர்கள் பரவி வாழும் பழங்குடியினர் என அழைக்கப்படுகின்றனர். மொத்த மக்கட் தொகையில் 50 விழுக்காடுக்கும் அதிகமாக பழங்குடியினர் வாழும் பகுதிகள் ஒருங்கிணைந்த பழங்குடியினர் மேம்பாட்டுத் திட்டப் பகுதியென அறிவிக்கப்பட்டுள்ளது. இத்திட்டப் பகுதி சேலம், நாமக்கல், விழுப்புரம், திருவண்ணாமலை, திருச்சிராப்பள்ளி, தருமபுரி மற்றும் வேலூர் ஆகிய 7 மாவட்டங்களில் உள்ளது.

33. gH\$Foæd® Jizç Â£l«

பழங்குடியினர்களின் சமூகப் பொருளாதார நிலையினை உயர்த்தும் வகையில் தமிழக அரசு பழங்குடியினர் துணைத் திட்டத்தினை 1976-77 முதல் செயல்படுத்தி வருகிறது. இதன்படி அனைத்துத் துறைகளும் தங்களது ஆண்டு திட்ட நிதி (Annual Plan Outlay) ஒதுக்கீட்டில், பழங்குடியினர் மக்கட் தொகை விகிதாச்சாரத்திற்கு ஏற்ப நிதியினை ஒதுக்கீடு செய்து, வளர்ச்சித் திட்டங்கள் முழுமையாக பழங்குடியினர் மக்களுக்கு சென்றடைவதை உறுதி செய்கிறது. 2001 ஆம் ஆண்டு மக்கட் தொகை கணக்கெடுப்புப் படி தமிழ்நாட்டில் பழங்குடியின மக்கள் 6.51 இலட்சம் உள்ளனர். இம்மக்கட்தொகை மொத்த மக்கள் தொகையில் 1.04 விழுக்காடு ஆகும். இத்திட்டமானது 21 செயலாக்கத் துறைகள் மூலம் செயல்படுத்தப் படுகிறது. 10வது ஐந்தாண்டு திட்டம் முதல் பழங்குடியினர் துணைத் திட்டமானது பகுக்கப்படும் (Divisible) மற்றும் பகுக்கப்படாத (Indivisible) திட்டங்களாக செயல்படுத்தப்பட்டு வருகிறது. ஒவ்வொரு துறையிலும் ஒருங்கிணைக்கும் அலுவலர் (Nodal Officer) நியமனம் செய்யப்பட்டு இத்திட்டங்கள் கண்காணிக்கப்பட்டு வருகின்றன.

2008-09 ஆம் ஆண்டின் மொத்த திட்ட நிதி ஒதுக்கீடான ரூ.16000.00 கோடியில் பகுக்கப்படும் (Divisible) திட்டங்களில், பழங்குடியினருக்கான துணைத் தலைப்பு 796ன் கீழ் ரூ.32.11 கோடி, பழங்குடியினர் துணைத் திட்டத்திற்கென ஒதுக்கீடு செய்யப்பட்டுள்ளது. மேலும் பகுக்கப்படாத (Indivisible) திட்டங்களில் ரூ.134.29 கோடி இலக்கு நிர்ணயிக்கப்பட உள்ளது. இத்திட்டத்திற்கான மொத்த ஒதுக்கீடு ரூ.166.40 கோடியாக நிர்ணயம் செய்யப்படவுள்ளது.

2005-06 முதல் 2007-08 வரையிலான பழங்குடியினர் துணைத் திட்டத்தின் செலவின விவரங்கள் பின்வருமாறு.

(ரூபாய் இலட்சத்தில்)

வருடம்	மாநிலத்திட்ட மதிப்பு	பழங்குடி யினர் துணைத் திட்டம்	செலவினம்			மாநில திட்ட மதிப்பீட்டினை பொறுத்த செலவினத்தின் விழுக்காடு
			பகுக்கப்படும் இனம்	பகுக்கப்படாத இனம்	மொத்தம்	
2005-2006	910000.00	16728.94	2452.97	7730.37	10183.34	1.12 %
2006-2007	1250000.00	22567.64	2458.33	10713.18	13171.51	1.05 %
2007-08 (31.12.2007 வரையிலான 3 காலாண்டு முடிய)	1400000.00	26386.11	1469.85	4730.70	6200.55	0.44%

34. gH\$FoædU;fhd mo¥gil trÂfÿ

(அ) வீட்டு வசதித் திட்டம்

மலைப்பகுதி மற்றும் சமவெளிப் பகுதியில் வாழும் பழங்குடியினர்களின் வாழ்க்கைத் தரத்தை உயர்த்துவதற்காக அரசு இம்மக்களுக்கு வீட்டு வசதி திட்டத்தை செயல்படுத்தி வருகிறது. இதன்படி ஆண்டு தோறும் சமவெளிப்பகுதிகளில் ஒரு வீட்டிற்கு ரூ. 37,000 வீதமும், மலைப் பகுதிகளில் ரூ. 39,500 வீதமும் செலவினம் செய்து பழங்குடியினர்களுக்கு வீடுகள் கட்டித் தரப்படுகின்றன. இத்திட்டத்திற்கான முழு செலவினமும் அரசால் ஏற்றுக் கொள்ளப்படுகிறது. 2007-08 ஆம் ஆண்டில் ஒருங்கிணைந்த பழங்குடியினர் மேம்பாட்டு திட்டப் பகுதிகளில் 46 வீடுகள் கட்டுவதற்காக ரூ.16.80 இலட்சம் செலவிடப்பட்டுள்ளது.

நடப்பு நிதியாண்டு 2008-09ல் இத்திட்டத்திற்கென ரூ.16.80 இலட்சம் ஒதுக்கீடு செய்யப்பட்டுள்ளது.

(ஆ) குடிநீர் வசதி

பழங்குடியினர் வாழும் பகுதிகளில் குடிநீர் வசதி தேவைப்படும் இடங்கள் கண்டறியப்பட்டு அதற்கான திட்டங்கள் நடைமுறைப்படுத்தப் படுகின்றன. இதற்காக ஒவ்வொரு ஆண்டும் நிதி உதவி செய்யப்படுகிறது. 2007-08 ஆம் ஆண்டில் ஒருங்கிணைந்த பழங்குடியினர் மேம்பாட்டு திட்டப் பகுதிகளில் 2 மாவட்டங்களில் (விழுப்புரம் மற்றும் திருவண்ணாமலை) உள்ள 7 பழங்குடியினர் குடியிருப்புகளில் குடிநீர் வசதி செய்ய ரூ. 32.00 இலட்சம் வழங்கப்பட்டுள்ளது.

நடப்பு நிதியாண்டு 2008-09ல் இத்திட்டத்திற்கென ரூ.32.00 இலட்சம் ஒதுக்கீடு செய்யப்பட்டுள்ளது.

(இ) பொருளாதார மேம்பாடு

பழங்குடியின மக்களின் விளைப் பொருட்களை விற்பனை செய்ய வகை செய்வதோடு மட்டுமின்றி குறுகிய கால மற்றும் நீண்ட கால கடன்கள் வழங்குவதற்கும், பழங்குடியினருக்கு தேவையான நுகர் பொருட்கள் நியாயமான விலையில் கிடைக்க வழி வகை செய்வதற்கும், பெரிய அளவிலான பலநோக்கு கூட்டுறவு சங்கங்கள் (LAMP Societies) ஏற்படுத்தப்பட்டுள்ளன. தற்போது தமிழ்நாட்டில் 17 சங்கங்கள் செயல்பட்டு வருகின்றன.

நீலகிரி மாவட்டம், உதகமண்டலத்தில் பழங்குடியினர்களுக்கு வேலை வாய்ப்பில் வழிகாட்டும் வகையில் ஒரு தொழில் நெறி வழிகாட்டு மையம் செயல்பட்டு வருகிறது.

பழங்குடியினர் நல்வாழ்வைக் கருத்தில் கொண்டு 25 ஆரம்ப சுகாதார நிலையங்களும், 76 துணை சுகாதார நிலையங்களும், 7 சித்த மருத்துவ மனைகளும், 5 அரசு மருந்தகங்களும் மற்றும் ஒரு நடமாடும் சித்த மருத்துவ நிலையமும், பழங்குடியினர் பகுதியில் அவர்களின் முன்னேற்றத்திற்காகச் செயல்பட்டு வருகின்றன.

உ) குடும்ப வருவாய் ஈட்டித் தரும் திட்டங்கள்.

பரவி வாழும் பழங்குடியினருக்கு குடும்ப வருவாய் ஈட்டித் தரும் பொருளாதார மேம்பாட்டுத் திட்டத்தின் கீழ், ஆடு அலகுகள் மற்றும் கறவை மாடுகள் வழங்கப்படுகின்றன. 2007-08 ஆம் ஆண்டில் 71 ஆடு அலகுகளும், 25 கறவை மாடுகளும், பெரம்பலூர், திருவள்ளூர், வேலூர் மற்றும் விழுப்புரம் மாவட்டங்களில் உள்ள பரவி வாழும் பழங்குடியினர்களுக்கு வழங்கும் பொருட்டு ரூ. 10.14 இலட்சம் வழங்கப்பட்டுள்ளது.

நடப்பு நிதியாண்டு 2008-09ல் இத்திட்டத்திற்கென ரூ.10.12 இலட்சம் ஒதுக்கீடு செய்யப்பட்டுள்ளது.

35. ika muR bghWYng%F« Å£I\$ſŸ

பழங்குடியினர் பகுதியில் பின்வரும் மைய அரசு பொறுப்பு ஏற்கும் திட்டங்கள் செயல்படுத்தப்படுகின்றன.

(அ) பழங்குடியினர் துணைத்திட்டத்திற்கான சிறப்பு மைய உதவி

இத்திட்டத்தின் கீழ் ஒதுக்கப்படும் நிதி பழங்குடியினர்களுக்கு வருவாய் ஈட்டித் தரும் திட்டத்திற்கு முதன்மையாகவும், இதில் ஒரு பகுதி (30%க்கு மிகாமல்) அடிப்படை வசதிகளுக்காகவும் செலவிடப்படுகிறது. 2007-08 ஆம் ஆண்டில் மைய அரசு இத்திட்டத்திற்காக தோராயமாக ரூ. 361.00 இலட்சம் ஒதுக்கியுள்ளது. இதில் முதல் தவணையாக ரூ. 86.55 இலட்சம் மைய அரசு விடுவித்துள்ளது.

2008-09ஆம் ஆண்டிற்கு இத்திட்டத்தின் கீழ் ரூ. 361.00 இலட்சம் ஒதுக்கீடு செய்யப்பட்டு மைய அரசிடமிருந்து நிதியுதவி எதிர்பார்க்கப் படுகிறது.

(ஆ) இந்திய அரசியலமைப்பு சட்டப் பிரிவு கூறு 275(1)ன் கீழ் விடுவிக்கப்படும் நிதி

இந்திய அரசியலமைப்பு சட்டப்பிரிவுக் கூறு 275(1)ன் கீழ் வழங்கப்படும் நிதி பழங்குடியினர் பகுதிகளில் உள் கட்டமைப்பு பணிகள் மேற்கொள்வதற்கு பயன்படுத்தப்பட்டு வருகிறது. இத்திட்டத்தின் கீழ் விழுப்புரம் மாவட்டம் கல்வராயன் மலையில் உள்ள வெள்ளிமலையில் ஏகலைவா மாதிரி உண்டி உறைவிட மேல்நிலைப் பள்ளி 1998 ஆம் ஆண்டில் தோற்றுவிக்கப்பட்டுள்ளது. மேலும், சேலம் மாவட்டத்தில் ஒரு ஏகலைவா மாதிரி உண்டி உறைவிட மேல்நிலைப் பள்ளி 2006-07 ஆம் ஆண்டில் துவங்கப்பட்டுள்ளது. இப்பள்ளிக்கு தொடரா செலவினமாக ரூ.150.00 இலட்சமும் தொடர் செலவினமாக ரூ.30.00 இலட்சமும் 2006-07 ஆம் ஆண்டில் மைய அரசு விடுவித்துள்ளது.

வாடகைக் கட்டடத்தில் இயங்கி வரும் இப்பள்ளிக்கு ஆத்தூர் வட்டத்தில் அபிநவம் என்ற இடத்தில் சேலம் கட்டடமையம் மூலம் அரசுக் கட்டடம் கட்டப்பட்டுவருகிறது.

2007-08 ஆம் ஆண்டிற்கு வெள்ளிமலை ஏகலைவா பள்ளியின் தொடர் செலவினங்களுக்கு ரூ. 62.14 இலட்சம் வழங்கக் கோரி செயற்குறிப்பு மைய அரசிற்கு அனுப்பி வைக்கப்பட்டுள்ளது.

2008-09 ஆம் ஆண்டில் வேலூர் மற்றும் நாமக்கல் மாவட்டங்களில் தலா ஒரு ஏக்கலைவா மாதிரி உண்டி உறைவிடப் பள்ளி துவங்க மைய அரசிற்கு முன்மொழிவுகள் அனுப்பப்பட்டுள்ளது.

வெள்ளிமலை ஏக்கலைவா மாதிரி உண்டி உறைவிடப் பள்ளியின் 10ஆம் வகுப்பு மற்றும் 12ஆம் வகுப்பு பொதுத் தேர்வு தேர்ச்சி விழுக்காடு பின்வருமாறு :

வருடம்	வகுப்பு	தேர்ச்சி விழுக்காடு
2006	10 ஆம் வகுப்பு	100 %
	12 ஆம் வகுப்பு	71 %
2007	10 ஆம் வகுப்பு	100 %
	12 ஆம் வகுப்பு	97 %

நடப்பு நிதியாண்டு 2008-09ல் இத்திட்டத்திற்கென ரூ. 360.00 இலட்சம் ஒதுக்கீடு செய்யப்பட்டு மைய அரசிடமிருந்து நிதியுதவி எதிர்பார்க்கப்படுகிறது.

(இ) பண்டைய பழங்குடியினர் மேம்பாட்டிற்கான மைய அரசின் நிதியுதவி

பண்டைய பழங்குடியினர் மேம்பாட்டிற்காக மைய அரசு ஆண்டு தோறும் நிதியுதவி வழங்கி வருகிறது.

நடப்பு நிதியாண்டு 2008-09ல் இத்திட்டத்திற்கென ரூ. 323.00 இலட்சம் ஒதுக்கீடு செய்யப்பட்டு மைய அரசிடமிருந்து நிதியுதவி எதிர்பார்க்கப்படுகிறது.

(ஈ) பழங்குடியினர் ஆராய்ச்சி மையம் மற்றும் பழங்குடியினர் அருங்காட்சியகம்

பழங்குடியினர்களுக்காக அருங்காட்சியகம் ஒன்று உதகமண்டலம் பழங்குடியினர் ஆராய்ச்சி மையத்தில் 1996 ஆம் ஆண்டு முதல் இயங்கி வருகிறது. பழங்குடியினர் ஆராய்ச்சி மையத்தில் பழங்குடியினர்கள் தொடர்பான ஆராய்ச்சி, பயிற்சி மற்றும் பழங்குடியினர் திட்டங்களை ஆய்வு செய்தல், பழங்குடியினர் புள்ளி விவர கணக்கெடுப்பு ஆகிய நடவடிக்கைகள் மேற்கொள்ளப்படுகின்றன.

(உ) ஜனஸ்ரீ பீம் யோஜனா (JBY)

பண்டைய பழங்குடியினரிடையே இறப்பு விகிதம் அதிகம் ஏற்படுவது சம்பந்தமான அறிக்கையின் பேரில் வறுமைக் கோட்டிற்கு கீழ் மற்றும் அதற்கு சிறிதளவு மேலாக வாழும் 18 முதல் 58 வயது வரையுள்ள பண்டைய பழங்குடியினருக்கென ஒரு காப்பீட்டுத் திட்டம் வடிவமைக்கப்பட்டு செயல்படுத்தப்படுகிறது. இக்காப்பீட்டுத் திட்டத்தில் சேருபவரின் 9 ஆம் வகுப்பு முதல் 12 ஆம் வகுப்பு வரை பயிலும் குழந்தைகளுக்கு கல்வி உதவித் தொகையாக நபர் ஒன்றுக்கு ஒவ்வொரு காலாண்டிற்கும் ரூ. 300 வீதம் வழங்கப்படுகிறது.

ஜனஸ்ரீ பீம் யோஜனா காப்பீட்டுத் திட்டத்தின் பயன்கள் பின்வருமாறு :-

1. இயற்கையான மரணத்திற்கு ரூ. 30,000
2. விபத்தில் இறந்தால் ரூ. 75,000
3. விபத்தினால் முழு அளவிலான ஊனம் ஏற்பட்டால் ரூ. 75,000
4. விபத்தினால் பகுதி அளவிலான ஊனம் ஏற்பட்டால் ரூ. 37,500

இத்திட்டத்தின் கீழ் இதுவரை 12 பண்டைய பழங்குடியினர் குடும்பங்கள் பயனடைந்துள்ளனர். இதில், விபத்தில் இறந்தவர் ஒருவரும், இயற்கையாக மரணமடைந்தவர்கள் 11 நபர்களும் அடங்குவர். மொத்தம் ரூ. 2.93 இலட்சம் தொகை இறந்தவர்களின் வாரிசுதாரர்களுக்கு வழங்கப் பட்டது.

மேலும், இத்திட்டத்தின் கீழ் சேர்க்கப்பட்ட உறுப்பினர்களின் குடும்பங்களைச் சேர்ந்த 181 மாணவ / மாணவியர்க்கு கல்வி உதவித் தொகை ரூ. 1,55,100 வழங்கப்பட்டது.

36. gH\$FoædU;fhd İju Â£!\$fÿ

(அ) தமிழ்நாடு பழங்குடியினர் நல வாரியம்

தமிழ்நாட்டிலுள்ள பழங்குடியின மக்கள் சமூக, பொருளாதார, கல்வி நிலைகளில் திட்டமிடப்பட்ட உறுதியான முன்னேற்றத்தை அடைவதற்கென அவர்களுக்கு தனியாக ஒரு வாரியம் ஆதிதிராவிடர் நல அமைச்சரைத் தலைவராகக் கொண்டு 20.4.2007 முதல் அமைக்கப்பட்டு, அதில் 6 அலுவல் சார்ந்த உறுப்பினர்களும், 13 அலுவல் சாரா உறுப்பினர்களும் நியமனம் செய்யப்பட்டு அதற்கான கூட்டம் நடத்தப்பட்டது. இந்த வாரியத்தில் சேர்க்கப்படும் உறுப்பினர்களுக்கு பல்வேறு நலத்திட்டங்கள் ஏற்படுத்தப்பட்டு அதனை செயல்படுத்த முதற்கட்டமாக ரூ. 1.00 கோடி ஒதுக்கீடு செய்யப்பட்டுள்ளது.

(ஆ) தமிழ்நாடு பழங்குடியினர் ஆன்றோர் மன்றம்

தமிழ்நாடு பழங்குடியினர் ஆன்றோர் மன்றத்தின் பதவிக்காலம் ஏற்கெனவே முடிந்துவிட்ட நிலையில், ஆதிதிராவிடர் நல அமைச்சரைத் தலைவராகக் கொண்டு மீண்டும் 25.10.2007 முதல் திருத்தியமைக்கப் பட்டுள்ளது. இதில் அலுவல் சார்ந்த 2 உறுப்பினர்களும், 3 பழங்குடியினர் சட்டமன்றப் பேரவை உறுப்பினர்களும், அலுவல் சாரா பழங்குடியினர் உறுப்பினர்கள் 12 நபர்களும், பழங்குடியினர் அல்லாத 2 உறுப்பினர்களும் நியமனம் செய்யப்பட்டு செயல்பட்டு வருகிறது.

(இ) பழங்குடியினர் சுய உதவிக் குழுக்கள்

பழங்குடியின மகளிருக்கு அதிகாரம் அளிக்கும் வகையில் சுய உதவிக் குழுக்களுக்கு முக்கியத்துவம் அளிக்கப்படுகிறது. 31.03.2008 அன்றைய நிலையில் நமது மாநிலத்தில் 3876 சுய உதவிக் குழுக்கள் ஆரம்பிக்கப்பட்டு அதில் 55580 பழங்குடியின பெண்கள் சேர்ந்து ரூ.1867.28 இலட்சம் வரை சேமித்து பயன் அடைந்துள்ளனர். பழங்குடியினர் பகுதியில் கயிறு திரிப்பதும், பொம்மைகள் தயார் செய்வதும், தேனீர் இலை தயார் செய்வதும் மற்றும் தோடர்கள் எம்ராப்டரி வேலை செய்வதும் முக்கிய பணிகளாகும்.

ஈ) மலைப்பகுதி மேம்பாட்டுத் திட்டம்

நீலகிரியில் வாழும் பழங்குடியினர்களின் நலனுக்காக மட்டும் நீலகிரி மாவட்ட ஆட்சியரால் பின்வரும் மலைப்பகுதி மேம்பாட்டுத் திட்டம் செயல்படுத்தப்பட்டு வருகிறது. பழங்குடியினர்களுக்கு வீடு கட்டுதல், உண்டி

உறைவிடப் பள்ளியில் சமையல் அறை மற்றும் உணவருந்தும் கூடம், பள்ளிகளுக்கு தடுப்புச் சுவர், சுற்றுச் சுவர், ஆதிதிராவிடர் / பழங்குடியினர் களுக்கான குடியிருப்புகளில் உள்ள பணிகள், உண்டி உறைவிடப் பள்ளிகளில் உள்ள உள்ளமைப்புகள், குடிநீர் கிணறுகள், பம்பு அறை, சுகாதாரம் மற்றும் சுகாதார வசதி, ஆராய்ச்சி மற்றும் பயிற்சி, கணினி பயிற்சி மற்றும் வாகன ஓட்டுநர் உரிமம் வழங்குதல் ஆகியவை இத்திட்டத்தில் அடங்கும். 2007-08 ஆம் ஆண்டில் இத்திட்டத்திற்காக ரூ. 659.55 இலட்சம் ஒதுக்கீடு செய்யப்பட்டு பணிகள் மேற்கொள்ளப்பட்டுள்ளது.

நடப்பு நிதி ஆண்டு 2008-09ல் இதற்காக ரூ. 673.70 இலட்சம் மதிப்பீட்டில் முன்மொழிவுகள் மைய அரசுக்கு அனுப்பப்பட்டுள்ளது.

உ) இந்திய மருத்துவ ஆராய்ச்சிக் குழுமம் (ICMR)

இந்திய மருத்துவ ஆராய்ச்சிக் குழும திட்டப் பணிகள் நீலகிரி, காஞ்சிபுரம், திருவள்ளூர் ஆகிய மூன்று மாவட்டங்களில் 1999 முதல் மாவட்ட சுகாதார துணை இயக்குநர் மூலம் செயல்படுத்தப்படுகிறது.

பண்டைய பழங்குடியினரிடையே சுகாதாரத்தினை மேம்படுத்து வதற்காக உலக சுகாதார கழகமும் (WHO), புதுடில்லியில் உள்ள இந்திய மருத்துவ ஆராய்ச்சி குழுமமும் (ICMR) இணைந்து செயல்படுவதே இதன் முக்கிய நோக்கமாகும். தமிழ்நாட்டில் இத்திட்டத்தை மாநில அளவில் செயல்படுத்துவதற்கு ஊக்குநராக உதகமண்டலம் பழங்குடியினர் நல ஆராய்ச்சி மைய இயக்குநர் நியமிக்கப்பட்டுள்ளார். தோடா, கோட்டா, இருளார், குரும்பாஸ், பனியன் மற்றும் காட்டுநாயக்கன் ஆகிய பண்டைய பழங்குடியினர் இத்திட்டத்தில் பயனடைகிறார்கள். இத்திட்டம் துணை இயக்குநர்கள் (சுகாதாரம்) மூலம் நீலகிரி, காஞ்சிபுரம் மற்றும் திருவள்ளூர் மாவட்டங்களில் செயல்படுத்தப்படுகிறது.

இத்திட்டத்தின் முக்கிய நோக்கம் பண்டைய பழங்குடியினரிடையே சுகாதார விழிப்புணர்வு ஏற்படுத்தி இதன் மூலம் இவர்களுடைய மக்கள் தொகை நாளுக்கு நாள் குறைந்து வருவதை தடுப்பதாகும்.

பழங்குடியினர் நல தன்னார்வலர்களுக்கு ஒவ்வொரு ஆண்டும் 10 நாட்கள் புத்தாக்க பயிற்சியும், பழங்குடியின மகப்பேறு உதவியாளர்களுக்கு 3 நாள் பயிற்சியும் அளிக்கப்படுகிறது. 400 முதல் 500 வரையுள்ள பழங்குடியினர்களுக்கு ஒருவர் வீதம் பழங்குடியினர் நல தன்னார்வலர்களும், மகப்பேறு உதவியாளர்களும் தேர்ந்தெடுக்கப்படுகிறார்கள். இம்மூன்று மாவட்டங்களிலும் மொத்தம் 120 தன்னார்வலர்களும், 120 மகப்பேறு உதவியாளர்களும் தேர்ந்தெடுக்கப்பட்டுள்ளனர்.

இம்மூன்று மாவட்டங்களிலும் உள்ள ஆரம்ப சுகாதார நிலையங்களில் ஒரு பழங்குடியினர் நல ஆலோசகர் உள்ளார். இம்மாவட்டங்களில் உள்ள 25 ஆரம்ப சுகாதார நிலையங்கள் மற்றும் 25 அரசு மருத்துவமனைகள் பழங்குடியினர்களுக்கு ஆலோசனை வழங்குதல் மற்றும் வழி காட்டுதல் ஆகியவற்றை

செவ்வனே செய்து பழங்குடியின நோயாளிகளுடன் நட்புடன் பழகி இத்திட்டத்தினை நிறைவேற்ற உறுதுணை புரிகின்றார்கள்.

இதுவரை ரூ.28.34 இலட்சம் இத்திட்டத்திற்காக செலவிடப் பட்டுள்ளது. 2007-08 ஆம் நிதியாண்டில் இந்திய மருத்துவ ஆராய்ச்சிக் குழுவும் ரூ.4.29 இலட்சம் விடுவித்துள்ளது. மேலும், இதுவரை 15,000 பழங்குடியினர் இத்திட்டத்தின் மூலம் பயனடைந்துள்ளனர்.

ஊ) மேற்கு தொடர்ச்சி மலை அபிவிருத்தி திட்டம்

மேற்கு தொடர்ச்சி மலை அபிவிருத்தி திட்டத்தின் கீழ் 2007-08 ஆம் ஆண்டில் ரூ.50.90 இலட்சம் பழங்குடியினர் வளர்ச்சிக்கான திட்டங்களுக்கு நிதி ஒதுக்கீடு செய்யப்பட்டு சுற்றுச் சுவர் கட்டுவதற்கும், பள்ளி வகுப்பறைகளை பழுது பார்க்கவும், பள்ளி /விடுதிகளில் சமையல் அறை மற்றும் தடுப்புச் சுவர் கட்டவும், ஆடு அலகுகள் வாங்கி வழங்கவும், சாலை வசதிகள் செய்யவும், குடிநீர் விநியோகம் செய்யவும், பள்ளிகளில் ஆய்வுக் கூடம் பராமரிக்கவும், கோயம்புத்தூர், திண்டுக்கல், தேனி, மதுரை, விருதுநகர், திருநெல்வேலி மற்றும் கன்னியாகுமரி மாவட்டங்களுக்கு வழங்கப்பட்டு பணிகள் மேற்கொள்ளப்பட்டு வருகிறது.

நடப்பு நிதியாண்டு 2008-09ல் இத்திட்டத்திற்கென ரூ.50.90 இலட்சம் ஒதுக்கீடு செய்யப்பட்டுள்ளது.

III. தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகம் (தாட்கோ)

தமிழகத்தில் வாழ்கின்ற நலிந்த ஆதிதிராவிடர் மற்றும் பழங்குடியின மக்களின் பொருளாதார மேம்பாட்டிற்காக தொடங்கப்பட்ட தமிழ்நாடு ஆதிதிராவிடர் வீட்டு வசதி மற்றும் மேம்பாட்டுக் கழகம் (தாட்கோ) 1974 முதல் செயல்பட்டு வருகிறது.

நலிவடைந்த மக்களின் பொருளாதார முன்னேற்ற திட்டத்தில் தேசியமயமாக்கப்பட்ட வங்கிகளும் முக்கிய பங்கு வகிக்கின்றன. வங்கிகளின் மூலம் கிடைக்கும் வாய்ப்பு வசதிகளை ஆதிதிராவிட இன மக்கள் பெற்று பயன்பெறும் வகையில், விளிம்புத்தொகை மற்றும் இதர கடன் வசதித் திட்டங்களை அரசு உருவாக்கி ஆதிதிராவிட மக்கள் சுய வேலை வாய்ப்பு தொடங்க உதவுகிறது.

விளிம்புத் தொகை திட்டத்தின்கீழ் மைய அரசு 49 விழுக்காடும், மாநில அரசு 51 விழுக்காடும் நிதி உதவி வழங்குகின்றன. இத்திட்டம் தமிழ்நாடு ஆதிதிராவிடர் வீட்டு வசதி மற்றும் மேம்பாட்டுக் கழகம் மூலம் செயல்படுத்தப்படுகின்றது. மேலும், இத்திட்டம் மைய அரசின் சிறப்பு நிதி உதவி திட்டத்துடன் சேர்த்து செயல்படுத்தப்படுகிறது.

தமிழ்நாடு ஆதிதிராவிடர் மற்றும் பழங்குடியினர் நலத்துறையின் கீழ் இயங்கும் இக்கழகம் இருபெரும் பணிகளை தொடர்ந்து செயல்படுத்தி வருகிறது.

1. பொருளாதார மேம்பாட்டுத் திட்டப் பணிகள்
2. கட்டுமானப் பணிகள்

இக்கழகத்தின் வளர்ச்சிப் பிரிவு, ஆதிதிராவிடர் மற்றும் பழங்குடியினர் தேவையின் அடிப்படையிலான பொருளாதார மேம்பாட்டுத் திட்டப் பணிகளைச் செயல்படுத்தி வருகிறது. இக்கழகத்தின் தொழில்நுட்பப்பிரிவு மாணவ / மாணவியர் விடுதிக் கட்டடங்கள், பள்ளிக் கட்டடங்கள், அறிவியல் ஆய்வுக் கூடங்கள், ஆசிரியர் குடியிருப்புகள், சமுதாயக் கூடங்கள் போன்ற கட்டுமானப் பணிகளை செய்து வருகிறது.

37. jhñfhé< 2007-08 M« M©o%fhd brašÂ£l«

2007-08 ஆம் ஆண்டிற்கு மைய அரசிடமிருந்து மையஅரசின் சிறப்பு நிதியாக ரூ. 55.00 கோடியை எதிர்நோக்கியும், மாநில அரசிடமிருந்து மாநில அரசின் சிறப்பு நிதியாக ரூ. 25.00 கோடி பெற்றும் ஆக மொத்தம் ரூ. 80.00 கோடியை கணக்கில்கொண்டு தாட்கோ செயல் திட்டம் வகுத்து அரசாணை வெளியிடப்பட்டது.

38. (m) ika muÁ< ãÂ cjé Â£l«

மைய	அரசிடமிருந்து	எதிர்பார்க்கப்பட்ட	ரூ.55.00	கோடியில்
-----	---------------	--------------------	----------	----------

2007-08 ஆம் ஆண்டிற்கு ரூ.48.98 கோடி மட்டுமே வரப்பெற்றுள்ளது. இதில் ஆதிதிராவிடர் நலப் பள்ளிகள் / விடுதிகள் மற்றும் ஆதிதிராவிடர் குடியிருப்பு களுக்கு அடிப்படை வசதி செய்துகொடுக்கும்பொருட்டு, ஆதிதிராவிடர் நல இயக்குநர் மூலம் செலவிட 10 விழுக்காடு நிதியான ரூ. 4.90 கோடி விடுவிக்கப்பட்டது. மீதித் தொகையான ரூ. 44.08 கோடியும் பின்வரும் திட்டங்களுக்காக தாட்கோவால் செலவிடப்பட்டன:-

1. மாவட்ட ஆட்சியரின் விருப்புரிமை நிதி திட்டம்
2. சுயஉதவிக் குழுக்கள் உட்பட மகளிர் பொருளாதார மேம்பாட்டுத் திட்டங்கள்
3. மகளிர்க்கான நிலம் வாங்கி வழங்கும் திட்டம்
4. தனிநபர் பயனாளிகளுக்கான நிதி உதவி திட்டம்
5. இளைஞர்களுக்கான சுய தொழில் வேலைவாய்ப்புத் திட்டம்
6. புதிய முற்போக்கு திட்டமான இந்திய குடிமைப் பணிகள் (Civil Services) இறுதி தேர்வு எழுதுபவர்களுக்கு நிதி உதவி அளிக்கும் திட்டம்
7. எளிதில் வேலைவாய்ப்பு கிடைக்கக்கூடிய சிறப்பு பயிற்சிகளை சிறந்த நிறுவனங்கள் மூலம் வழங்குதல்

(ஆ) மாநில அரசின் சிறப்பு நிதிஉதவித் திட்டம்

இத்திட்டத்தின் கீழ் ஆதிதிராவிடர் / பழங்குடியினர் மட்டுமல்லாமல் கிருத்துவ மதம் மாறிய ஆதிதிராவிடர்களும் பயன்பெறும் வகையில் மாநில அரசு ரூ. 25.00 கோடி மாநில அரசின் சிறப்பு நிதியுதவியாக வழங்கிவருகிறது. இதனைத் தொடர்ந்து கடந்த 2 ஆண்டுகளாக, ஆதிதிராவிடர்களுக்கு இணையாக கிருத்துவ மதம் மாறிய ஆதிதிராவிடர்களும் / பழங்குடியினரும், ஆதிதிராவிடர்களுக்கு அளிக்கப்படும் நலத் திட்ட உதவிகள் மற்றும் வேலைவாய்ப்பு பெறத்தக்க பயிற்சியினை பெற்று வருகின்றனர்.

நடப்பு நிதியாண்டு 2008-09ல் இத்திட்டத்திற்கென ரூ.25.00 கோடி ஒதுக்கீடு செய்யப்பட்டுள்ளது.

மாநில அளவில் வழங்கப்பட்டு வரும் பயிற்சிகள்

100 மகளிர்க்கு நபர் ஒன்றுக்கு ரூ.1,00,000 வீதம் மொத்தம் ரூ.1 கோடி செலவில் விமானப் பணிப்பெண் பயிற்சி மற்றும் 100 இளைஞர்களுக்கு விமானத்திற்குள் (Cabin Crew) பணி செய்யும் பயிற்சி, நபர் ஒன்றுக்கு ரூ. 1,00,000 வீதம் மொத்தம் ரூ.1 கோடி செலவில் சீருடை மற்றும் உதவித்தொகையுடன் உணவு உறைவிடத்துடன் கூடிய பயிற்சி.

தேசிய நிறுவனங்கள் மூலம் 500 இளைஞர்களுக்கு ஆடை வடிவமைப்பு பயிற்சி, 250 இளைஞர்களுக்கு பிளாஸ்டிக் பொருட்கள் தயாரித்தல் மற்றும் பிளாஸ்டிக் பொருட்கள் கணினி மூலம் வடிவமைப்பு போன்ற உயரிய தொழில் நுட்ப பயிற்சி

250 இளைஞர்களுக்கு “மத்திய காலணி தயாரித்தல் பயிற்சி நிறுவனம்” (Central Footwear Training Institute) மூலம் காலணி வடிவமைப்பு, காலணி தயாரித்தல் போன்றவற்றில் பயிற்சி.

மாவட்ட அளவில் வழங்கப்பட்டு வரும் பயிற்சிகள்

மாவட்ட அளவில் 3500 ஆதிதிராவிடர் மற்றும் பழங்குடியினர் களுக்கு இலவச சீருடையுடன், உணவு தயாரித்தல், உணவு பதப்படுத்துதல் மற்றும் உணவு பரிமாறுதல், வீடு பராமரித்தல் (House Keeping) போன்ற பயிற்சிகள் மற்றும் 2000 மாணவ, மாணவியர்க்கு கணினி மென்பொருள் மற்றும் கணினி வன்பொருள் சம்பந்தப்பட்ட ஓராண்டு பயிற்சி.

மாவட்ட அளவில் 2000 நபர்கள் பயன்பெறும் வகையில் சில்லறை விற்பனை மேலாண்மை பயிற்சி வழங்கப்படுகிறது. சென்னையில் உள்ள கல்லூரி விடுதிகளில் தங்கி இளங்கலை பட்டம் பயிலும் 1000 மாணவ / மாணவியருக்கும், மாவட்ட அளவில் கல்லூரிகளில் தங்கி இளங்கலை பட்டம் பயிலும் 4000 மாணவ /மாணவியர்க்கும், ஆக மொத்தம் 5000 மாணவ / மாணவியர்க்கும் இலவச பயிற்சி புத்தகங்களுடன் (Course Material) ஆங்கில மொழி பேச்சாற்றல் பயிற்சி அளிக்கப்படுகிறது. மதுரை, கோயம்புத்தூர், திருநெல்வேலி ஆகிய மாநகரில் உள்ள பள்ளி மாணவ / மாணவியரும் இப்பயிற்சியில் அடங்குவர்.

1000 இளைஞர்களுக்கு உடனடி வேலை வாய்ப்புள்ள பின் செயல் நடவடிக்கை அழைப்பு மையம் (BPO Call Centre) பயிற்சி, 500 இளைஞர்களுக்கு மருத்துவ பரிமாற்றம் (Medical Transcription) பயிற்சி, 200 நபர்களுக்கு 3 டி ஸ்டூடியோ மேக்ஸ் (Graphics Animation) பயிற்சி, 150 நபர்களுக்கு இயந்திரவியல் தொழிற்சார்ந்த கணினி வரைவு வடிவமைப்பு (Professional Mechanical (CADD) பயிற்சி, 150 நபர்களுக்கு மின்னியல் தொழிற்சார்ந்த கணினி வரைவு வடிவமைப்பு (Professional Electrical CADD) பயிற்சி, 150 நபர்களுக்கு அமைவியல் / சிற்ப தொழிற்சார்ந்த கணினி வரைவு வடிவமைப்பு (Professional Civil / Arch CADD)

பயிற்சி, 200 நபர்களுக்கு கணினி வன்பொருள் நெட்வொர்க்கிங் மற்றும் செக்யூரிட்டி சிஸ்டம் பயிற்சி, 100 நபர்களுக்கு காட்சி ஊடகம் மீடியா பயிற்சி, 100 நபர்களுக்கு திரைப்படம் மற்றும் தொலைக்காட்சி பயிற்சி மற்றும் 150 நபர்களுக்கு கைதொலைபேசி, குளிர்சாதனப்பெட்டி மற்றும் குளிர்வூட்டுதல், மின்னணு கருவிகள் பழுது நீக்குதல் பயிற்சி வழங்கப்படுகிறது.

39. njÁa JYòuÍY gâahs® éLéYò k%W« kWthœÍ» Â£l«

துப்புரவு தொழிலாளர்களுக்காக 2007-08ஆம் ஆண்டு தாட்கோ மூலம் ரூ. 21.00 கோடிக்கான திட்டங்கள் செயல்படுத்தப்பட்டு வருகிறது.

துப்புரவுப் பணியாளர்கள் மற்றும் அவர்களைச் சார்ந்துள்ளவர்களின் பொருளாதாரத்தினை மேம்படுத்தும் வகையில் “துப்புரவுப் பணியாளர் சுயதொழில் வேலைவாய்ப்புத் திட்டம்” என்னும் ஒரு புதியதிட்டம் மைய அரசின் நிதி உதவியுடன் செயல்படுத்தப்பட்டு வருகிறது. இத்திட்டத்தின் கீழ், சுய தொழில் மேற்கொள்வதற்குத் தேவையான பயிற்சியும், ஊக்குதவித் தொகையுடன் (stipend) கூடிய மூலதனக்கடன் ரூ.25,000 முதல் ரூ.5.00 இலட்சம் வரையிலும் அவர்கள் மேற்கொள்ளும் சுய தொழிலுக்கேற்றவாறு அளிக்கப்படும். ‘சுபமதி’ சுயஉதவிக் குழுக்களுக்கு சுழல்நிதி மற்றும் பொருளாதார திட்டங்களுக்காகவும் (Economic Assistance) நிதியுதவி வழங்கப்படுகிறது.

கணினி பயிற்சி, உணவு தயாரித்தல், உணவு பதப்படுத்துதல் மற்றும் சேவை பயிற்சிகள், உதவி செவிலியர் பயிற்சி போன்ற உடனடி வேலைவாய்ப்பு அளிக்கக்கூடிய பயிற்சிகள் இத்திட்டத்தின் கீழ் 250 நபர்களுக்கு வழங்கப்படுகிறது.

மேலும், துப்புரவு பணிபுரிவோர் மற்றும் அவரைச் சார்ந்தோர்கள் அரசு உதவி பெற செய்தி தாள்களில் விளம்பரம் கொடுக்கப்பட்டு இதுவரை 17095 நபர்கள் தங்கள் பெயர்களை தாட்கோ மாவட்ட மேலாளர்களிடம் பதிவு செய்துள்ளனர். பதிவு செய்யப்பட்ட துப்புரவு பணியாளர்கள் மற்றும் அவர்களைச் சார்ந்தோர்களுக்கு அடையாள அட்டை வழங்க நடவடிக்கை எடுக்கப்பட்டு வருகிறது.

40. öEikYgâ òçnth® ey thça«

தூய்மைப்பணி புரிவோரின் சமூக, கல்வி மற்றும் பொருளாதார மேம்பாட்டிற்கென அரசு செயல்படுத்தும் பல்வேறு திட்டங்களின் செயலாக்கத்தை கண்காணித்து அவர்களின் முன்னேற்றத்தை உறுதி செய்ய தக்க ஆலோசனைகளை அரசுக்கு வழங்க ஆதிதிராவிடர் நல அமைச்சர் அவர்கள் தலைமையில், 13 அலுவல் சார் உறுப்பினர்களும், மற்றும் 12 அலுவல் சாரா உறுப்பினர்களும் நியமனம் செய்யப்பட்டு தூய்மைப் பணிபுரிவோர் நலவாரியம் ஏற்படுத்தப்பட்டுள்ளது. இந்த வாரியத்தில் புதிதாக சேர்க்கப்படவுள்ள உறுப்பினர்களுக்காக பல்வேறு நலத் திட்டங்கள் ஏற்படுத்தப்பட்டு அதனை செயல்படுத்த முதற்கட்டமாக ரூ.1.00 கோடி ஒதுக்கீடு செய்யப்பட்டுள்ளது.

M. jãHuÁ

ஆதிதிராவிடர் நல அமைச்சர்